
ЗАКОНУ “АБ МОВАХ У РЭСПУБЛІЦЫ 
БЕЛАРУСЬ” СПОЎНІЛАСЯ 15 ГАДОЎ 


[5-годдзю прыняцця 
закона “Аб мовах у Рэспуб- 
ліцы Беларусь” была пры- 
свечана прэс-канферэнцыя 
старшыні рэспубліканскага 
грамадскага аб'яднання 
“Таварыства беларускай 
мовы” (ТБМ) Алега Труса- 
ва, якая прайшла ў Менску 
26 студзеня. 

Закон аб мовах, на- 
гадаў ён, быў прыняты 26 
студзеня 1990 года, яшчэ ў 
савецкі час, калі мала хто з 
кіраўніцтва краіны ўсве- 
дамляў трагічнае становіш- 
ча, у якім апынулася бела- 
руская мова. Для вырата- 
вання мовы тытульнай на- 
цыі, паводле слоў А. Тру- 
сава, неабходна было вы- 
працаваць адпаведную 


дзяржаўную моўную палі- 
тыку. У той час, адзначыў 
ён, “дух беларусізацыі па- 
наваў ва ўсіх сферах жыцця 
краіны”, сталі стварацца 
беларускамоўныя класы і 
школы. Так, у 1995 годзе з 
219 школ Менска статус 
беларускамоўнай атрымала 
181 школа, а прадмет "“Гіс- 
торыя Беларусі” вывучаўся 
выключна на беларускай 
мове ва ўсіх школах, неза- 
лежна ад іх моўнага ста- 


тусу. 


Аднак у 1995 годзе 
сітуацыя рэзка змянілася, 
адзначыў А. Трусаў. Су- 
р'ёзная пагроза для бела- 
рускай мовы з'явілася пасля 
рэферэндуму, у выніку яко- 
га руская мова атрымала 
статус дзяржаўнай. У сувязі 
з гэтым ва ўсіх першых 
класах беларускіх школ і 
беларускамоўных класах 
рускамоўных школ было 
ўведзена абавязковае выву- 
чэнне рускай мовы. Паводле 
звестак ТБМ, у 1995 годзе 
на рускую мову навучання 
было пераведзена 108 школ, 
у 2002 годзе -- ліквідаваны 
152 беларускамоўныя шко- 
лы, у 2003 годзе -- закрыта 
яшчэ 118, а ў 2004 годзе -- 
чарговыя 75 школ. 


У [998 годзе, нагадаў 
кіраўнік ТБМ, былі прыняты 
змяненні і дапаўненні з Закон 
аб мовах. У прыватнасці, 
артыкул Ме 26 пачынаўся 
так: “У Рэспубліцы Бела- 
русь мовамі ў сферы куль- 
туры з'яўляюцца беларус- 
кая або руская”. Гэта, зда- 
валася б, нязначнае дапаў- 
ненне -- злучнік “або” -- 
прывяло да імклівага вы- 
цяснення беларускай мовы з 
усіх сфер дзейнасці чала- 
века, заявіў А.Трусаў. У 


выніку, паводле звестак на 
пачатак гэтага навучаль- 
нага года, у Беларусі аду- 
кацыю на беларускай мове 
атрымаліваюць толькі 23.8 
працэнта школьнікаў. 

На працягу апошніх 
двух гадоў ТБМ спрабуе 
ўнесці змяненні ў Закон аб 
мовах, паведаміў Алег Тру- 
саў. Камісія па адукацыі, 
навуцы, культуры і наву- 
кова-тэхнічным прагрэсе 
Палаты прадстаўнікоў На- 
цыянальнага сходу ўлічыла 
іх у новай рэдакцыі зако- 
напраекта. Аднак, на жаль, 
гэты законаппваект ніяк не 
можа трапіць у парадак дня 
найбліжэйшай -- вясновай 
-- сесіі парламента, сказаў 
ён. 


Нягледзячы ні на 


што, “ГБМ цярпліва, пасля- 
доўна і настойліва абараняе 
права грамадзян краіны на 
выкарыстанне беларускай 
мовы ва ўсіх сферах жыц- 
ця”, падкрэсліў лідар гра- 

мадскай арганізацыі. 
Вольга АСІПЕНКА, 
БелаПАН. 


(Прэс-рэліз ТБМ з 
нагоды 15-годдзя Закона аб 
мовах у Беларусі чытайце 
на ст. Э.) 

Камісія па адукацыі, культуры, навуцы 

---. Старшыні грамадскага аб'яднання 


“Таварыства беларускай мовы 


Паважаны Алег Анатольевіч! 


імя Ф. Скарыны” 
Трусаву А. А. 


У Пастаяннай камісіі па адукацыі, культуры, навуцы і навукова- 
тэхнічнаму прагрэсу разгледжаны Ваш ліст Ло 307 ад 28.12.2004 г., у якім 
выкладзена просьба аб паскарэнні працэсу разгляду праекта Закона Рэспублікі 
Беларусь “Аб унясенні змяненняў і дапаўненняў у Закон Рэспублікі Беларусь 
“Аб мовах у Рэспубліцы Беларусь”. 

Паведамляем, што зараз гэта пытанне разглядаецца на ўзроўні Старшыні 
Палаты прадстаўнікоў Нацыянальнага сходу Рэспублікі Беларусь У. М. 
Канаплёва. У выпадку паступлення згаданага праекта Закона ва ўста- 
ноўленым парадку ў Палату прадстаўнікоў Нацыянальнага сходу Рэспублікі 
Беларусь ён будзе ўключаны ў парадак дня сесіі і ніякіх затрымак з яго разглядам 


і прыняццем не будзе. 


Старшыня камісіі - У. М. Здановіч. 

Не пакідайце жс мовы нашай беларускай, каб не ўмёрлі! 
ФРАНЦІШАК БАГУШЭВІЧ 


наша 


слова 








З юбілеем Вас, 





Валянціна Карлаўна! 


2 лютага круглая да- 
та ў Валянціны Карлаўны 
Раманцэвіч. Усё сваё свядо- 
мае жыццё яна прысвяціла 
роднай мове, выхаванню і 
навучанню школьнікаў і 
будучых настаўнікаў. Не- 
верагодна - 50 гадоў у аду- 
кацыі! Валянціна Карлаўна 
разам з першымі рупліўцамі 
беларушчыны была ля вы- 
токаў стварэння Таварыст- 
ва беларускай мовы імя Ф. 
Скарыны, доўгі час увахо- 
дзіла ў яго Раду, арганізоў- 
вала і вяла курсы бела- 
рускай мовы. Яна і зараз 
адна з самых дзейсных сяб- 
роў нашай арганізацыі. 

Зычым спадарыні Ва- 


лянціне янічэ большага пяё- 

ну на ніве Беларушчыны, 

моцнага здароўя і веры ў 

лепшае будучае нашай Ба- 
цькаўшчыны! 

Рада арганізацыі 

ТБМ імя Ф. Скарыны 

Фрунзенскага раёна 

г. Менска 


Сакратарыят ТБМ, 
рэдакцыя газеты “Наша 
слова” шчыра віншуюць 
шаноўную Валянціну Кар- 
лаўну з круглай датай у яе 
жыцці. Мы спадзяёмся, што 
гэтая дата не стане падста- 





вай для спынення Валянці- 
най Карлаўнай актыўнай 
дзейнасці на ніве Беларуш- 
чыны, а набыты досвед бу- 
дзе садзейнічаць таму, што 
кожны новы год станецца 
ўнёскам у нацыянальную 


скарбонку нашай Бацькаў- 
ШЧЫНЫ. 

Мы ўпэўненыя ў Вас, 
шаноўная спадарыня Валян- 
ціна. 

(Пра Валянціну Раманцэвіч 
чытайце на ст. 3-4.) 





50 гадоў Язэпу Стэпановічу 





Сакратарыят ТБМ, 
рэдакцыя газеты “Наша 
слова” шчыра віншуюць 
спадара Язэпа Стэпановіча, 
доктара навук, прафесара, 
нястомнага рупліўца на ніве 
Беларушчыны з юбілеем. 

Мы ганарымся, што" 
ў нашых шэрагах знахо- 
дзіцца такі высокакваліфі- 
каваны навуковец, як Вы, 
спадар Язэп. 

Вы не толькі даказалі 
ўсяму свету, што ў такой 
далёка не самай гуманітар- 
най вобласці навукі, як бія- 
логія, ёсць месца беларус- 
кай мове, але і тое, што 
менавіта на беларускай мо- 
ве беларуская біялогія можа 
выйсці і выходзіць на су- 
светны ўзровень. 

Доўгіх гадоў Вам і 
ўраджайнай навуковай ні- 
вы, шаноўны спадар Язэп. 


(Пра Язэпа Стэпано- 
віча чытайце на ст. 2.) 

ЛЕТАПІС ТАВАРЫСТВА 


Падрыхтавала Ірына Марачкіна 


2002 год. 


9-10 ліпеня. 

У сталічным Доме 
літаратара пад эгідай 
ЮНЕСКА адбыўся Міжна- 
родны сімпозіюм "“Разна- 
стайнасць моў і культур У 
кантэксце глабалізацыі”, у 
якім брала ўдзел ТБМ. Ся- 
бры Таварыства ўваходзілі 
ў склад аргкамітэту, былі 
адказнымі за арганізацыю і 
правядзенне трох “круглых 
сталоў”. Мелі 4 выступ- 
ленні: Алег Трусаў на пле- 
нарным паседжанні з да- 
кладам “Заканадаўчы ас- 


пект развіцця беларускай 


мовы”. Людміла Дзіцэвіч, 
Сяргей Кручкоў, Алена Ані- 
сім зрабілі паведамленні аб 
правядзенні “круглых ста- 
лоў”. Сябры сакратарыяту 
ТБМ напісалі зварот, які 
падпісалі шэраг грамадскіх 
арганізацый, з нагоды ката- 
страфічнага стану бела- 
рускай мовы ў СМІ Бела- 


русі. 


31 ліпеня. 

ТБМ зладзіла гра- 
мадскую імпрэзу, прысве- 
чаную 200-годдзю з дня 
нараджэння Ігната Дамейкі 
з удзелам Адама Мальдзіса, 
Алега Трусава, Здзіслава 
Сіцькі, Міколы Купавы. 
Прынята адмысловая Ўхва- 
ла сходу, разасланая ва 
ўладныя структуры. 


17 жніўня. 
На ўзбярэжжы Бярэ- 
зіны Бабруйская суполка 


Таварыства у гонар 126- 
годдзя з дня нараджэння Янкі 
Купалы і Якуба Коласа 
ладзілі фэст беларускай 
бардаўскай песні “Вольнае 
вогнішча”. 


28 жніўня. 

Выйшаў першы ну- 
мар газеты “Новы Час”, 
заснаванай Менскай гарад- 
ской арганізацыяй ТБМ. 


1 верасня. 

У 2002-2003 навуча- 
льным годзе, дзякуючы на- 
маганням ТБМ, у СШ Ле181 
г. Менска адкрыты Ій “г” 
клас з беларускай мовай 
навучання. 

Сакратарыят ініцы- 
яваў агульнабеларускі ме- 
сячнік “Размаўляем па-бе- 
ларуску”. Месячнік меў 
інфармацыйную падтрымку 
дзяржаўных і недзяржаўных 
СМІ, а таксама фінансавую 
падтрымку дабрадзеяў. Быў 
выпушчаны 2-гі варыянт 
значка “Размаўляй са мной 
па-беларуску”. Акцыя мела 
шырокі розгалас у прэсе, 
рэкламу ў метро, каляровыя 
абвесткі на прыпынках га- 
радскога транспарту, каля- 
ровыя плакаты (150 штук) 
для распаўсюду ў наву- 
чальных установах, біблія- 
тэках Менска і іншых гара- 
доў. Па выніках апытання 
больш за 30 Ус грамадзян 
Беларусі падтрымалі ініцы- 
ятыву ТБМ. 


(Працяг у.наст. нумары.) 

нацца 


Ён багаты сваёй беларускасцю 


Мне здаецца, што 
гэтага чалавека я ведаю з 
ранняга дзяцінства. Вось ён 
у ролі маці, якая дзеліць нас, 
дзетак, на каманды для гу- 
льні ў лапту, адгадваючы 
прыдуманыя мянушкі гуль- 
цоў, чым дасягае бясспрэч- 
най згоды і паразумення. А 
ці не з ім гэта я бягу баса- 
нож росным ранкам у поле 
па коней, бразгаючы цугля- 
мі аброці, каб потым віху- 
рай несціся на калгасны 
падворак і цэлы дзянёк ха- 
дзіць за акучнікам ці бара- 
Ной. А ці не ён дзеліцца са 
мной скібай духмянага хле- 
ба, які спякла яго мама і 
пасыпала жорсткай соллю. 


Язэп Міхайлавіч 
Стэпановіч нарадзіўся і га- 
даваўся ў вёсцы Лыцавічы, 
што пад Вілейкай. Спаткац- 
ца з ім заўжды прыемна і ў 
радасць. Адчуўшы на сабе 
мяккі, лагодны позірк і па- 
чуўшы ціхую не шматслоў- 
ную гаворку, становіцца 
добра на душы, западае ў яе 
нешта такое, што родніць і 
лучыць. Здаецца, быццам у 
непралазным нерушы лесу 
спаткаўся з бруістым ру- 
чайком. Такая ў яго гамон- 
ка. Вабяць і барада, і вусы, 
ў якіх заўважаецца адбітак 
50-гадовай поўні яго жыцця. 
Ён - прыхільнік і прапа- 
гандыст “лацінкі” ў бела- 
рускай мове. 


Ну як не ганарыцца 
яго рашучасцю і ўпартасцю, 
здольнасцю за праўду па- 
йсці на ўсё, чаго б гэта не 
каштавала. Калі трэба было 
абараніць доктарскую ды- 
сертацыю ў галіне батанікі, 
запатрабаваў - толькі на 
беларускай мове. Гэта ста- 
лася прычынай таго, што 
абарона была адкладзена 
кіраўніцтвам аж на два га- 
ды. Як ні адгаворвалі яго, 
маўляў, гэта ж навука, на 
гэтай мове не выкажаш та- 
го... Многія не зразумеюць, 
не адгукнуцца. Прыйшлося 
за свой кошт друкаваць 
навуковую манаграфію. І ён 
дамогся свайго. У 2001 го- 
дзе стаў доктарам біялагіч- 
ных навук. О, як іскрыліся 
яго вочы, калі ён хваліўся, 
колькі насуперак сваім не- 
зычліўцам нечаканых вод- 
гукаў атрымаў на вынікі 
сваёй працы. З Швейцарыі 
прыйшло паведамленне, 
што яго навуковы артыкул 
прызнаны найлепшым. 

З 1979 года працуе ў 
Нацыянальнай акадэміі на- 
вук Беларусі. Скончыў ас- 
пірантуру і дактарантуру 
пры Інстытуце эксперымен- 
тальнай батанікі. У 1988 
годзе абараніў кандыдац- 
кую дысертацыю. Стажы- 
раваўся ў вядучых навуко- 
вых цэнтрах Еўропы. Удзе- 
льнічаў у распрацоўцы між- 
народных праектаў. Цяпер 


ён навуковы кіраўнік і ад- 
казны выканаўца шэрагу 
заданняў па дзяржаўных 
навукова-тэхнічных прагра- 
мах. Лаўрэат конкурсу на- 
вуковых праектаў Міжна- 
роднага навуковага фонду 
І5Е (Нью-Йорк) у 1994-1995 
гадах. Ён - эксперт міжна- 
родных прыродаахоўных і 
экалагічных праектаў, ак- 
тыўна ўдзельнічае ў ства- 
рэнні Нацыянальнай сістэ- 
мы маніторынгу навукова- 
га асяроддзя ў нашай краіне. 
Аўтар 92 разнапланавых 
публікацый і манаграфій. 
Асноўная з іх - “Эколага- 
фларыстычны дыягназ сін- 
таксонаў прыроднай травя- 
ністай расліннасці Беларусі” 
- напісана на беларускай 
мове, а аўтарэферат док- 
тарскай дысертацыі ўклю- 
чаны ў міжнародны каталог 
важнейшых публікацый 
1999 г. у галіне біялогіі. 
Матэрыялы ягоных маніто- 
рынгавых даследванняў экс- 
панаваліся на міжнароднай 
выставе “Гановер - 2000”. 
Шмат яго навуковых дасяг- 
ненняў рэалізаваныя. 

Язэп паспяхова шчы- 
руе і на ніве нацыянальнага 
адраджэння. З 1991 года ён 
- нязменны старшыня Ака- 
дэмічнай рады Таварыства 
беларускай мовы, з 1993 
з'яўляецца старшынём Тэр- 
міналагічнай камісіі ТБМ і 
секцыі біялагічнай і сельска- 


гаспадарчай тэрміналогіі 
Тэрміналагічнай камісіі пры 
Міністэрстве адукацыі, з 
2003 - ён сябра экспертнай 
групы па праверцы пад- 
ручнікаў пры Мінадукацыі. 
Старшыня Клуба грэка- 
каталіцкай інтэлігенцыі імя 
Кірылы Тураўскага. 

Помніцца, як у 1996 
годзе мы хавалі заўчасна 
памерлага нашага агульна- 
га сябра па Сацыял-дэма- 
кратычнай Грамадзе і па 
Таварыству беларускай мо- 
вы Барыса Родзіча. Праліў- 
ны дождж, жалобны бел- 
чырвона-белы сцяг ... Ціха 
заспяваў Язэп “Магутны 
Божа” і да яго далучыліся 
іншыя. 

Напярэдадні свайго 
юбілею спадар Стэпановіч 
атрымаў узнагароду ад 
Менскага культурна-асвет- 
ніцкага клуба “Спадчына” 
- медаль Барыса Кіта з 
уручэннем адпаведнага ды-. 
плому і занясеннем яго 
прозвішча ў Кнігу гонару 
“Рупліўцы твае, Беларусь!” 
Загадчык лабараторыі і 
аддзела геабатанікі Інсты- 
тута эксперыментальнай 
батанікі Нацыянальнай ака- 
дэміі навук, прафесар ка- 
федры агульнай біялогіі 
Белдзяржпедуніверсітэта 
Язэп Стэпановіч у росквіце 
сілы і творчасці. 


Мікола Лавіцкі. 








Ольпенца я по мові 
ўсюды познаю. Ольпенец -- 
жыхар в. Альпень. 

Для альпенскай га- 
воркі характэрна оканне, а 
неазначальная форма дзея- 
словаў заканчваецца на -ць. 


Мяне папрасілі па- 
гартаць гэты невялічкі. 
слоўнічак альпенскай га- 
воркі. Альпень! Дзесь я раней 
чуў гэты назоў. Але дзе? Ці 
не ў Дуніна-Марцінкевіча? 
Калі гэта толькі так, тады 
мая цікавасць да слоўнічка 
альпенскай гаворкі адразу ж 
патройваецца. 

Ну, але што ў тым 
слоўніку? Якія лексемы ў ім 
найперш зацікавілі мяне? 

З слоў на літару “А” 
заінтрыгавала лексема “алё- 
бра”. Як вы думаеце, што 
гэта за “алёбра”? Ніколі не 
здагадаецеся! А абазначае 
яно звычайнае наша “але, 
так”. Алёбра, ты праўду 
казаў. 

Цікава, як і з чаго: 
гэтае слова склалася? Пер- 
шая частка “але”. Яна якраз 
адпавядае нашаму “але”, а 
другая -- “бра”: “але - 
бра”. Ці не з сцягненнем 
двух слоў -- “але” і “добра” 
--- утварылася гэтае слова 
з выпадзеннем склада “до”? 

Зацікавілі мяне ў 
“Альпенскім дыялектным 


З альпенскай крынічкі 


слоўніку” і такія словы, як 
алох (каюк, канец), бэзугаву 
(бесперапынна), горпа (сві- 
рэпа), дуб (лодка), дэйка 
(чутка), жабор (застойна 
забруджаная вада), мэстам 
(быццам), палютка (пала- 
вінна гарбуза), тэбэль 
(драўляны цвік для замаца- 
ванне бярвенняў у пабудо- 
ве), талаваць (знішчаць), 
труя (труха), скрэдома 
(пайсці невядома куды), 
рэчэнец (канец). І шмат- 
шмат іншых. 


Вельмі цікава, як у: 


альпенскіх гаворках назы- 
ваюць хросную маці і хрос- 
нага бацьку. Адпаведна 
гэта матуся і хросны ба- 
цька -- татусь. Зацікавіў 
мяне “Альпенскі дыялектны 
слоўнік” і яшчэ адным. Дзе 


“той Альпень? Аж на Столін- 


шчыне. А маё роднае мяс- 
тэчка аж на Жлобіншчыне, 
пад Шацілкамі, бліжэй да 
Палесся. Тым не менш, аль- 
пенская гаворка часта лек- 
січна перагуквацца з маёй 
мормальскай. І не толькі 
перагукваецца, але і пашы- 
рае семантычна карнявое 
багацце народнай гаворкі. 
От у “Альпенскім слоўніку” 
чытаю: “Еруга”. Аўтары 


“слоўніка тлумачыць: еруга 


-- яр, глыбокая яма. Пры- 
гадваецца народная песня: 
“Цячэ вада ў ярок”. А ў маіх 

“(статак кароў), 


мормальскіх гаворках ёсць 
тапонім Ярчына. Так назы- 
ваецца лес. Там і напраўды 
адны яры, яругі, ЯМЫ. 


Не гэтак даўно па-. 


чуў ад мамы: “Дзеці ў іх 
былі, як крэглі, адзін у 


гадзін...” І 


“Крэглі” Надта. 
прыгожа і ёмка гучыць. Ад 
яго чуецца подых якойсь 
моцы, трываласці. І ўсё ж 


вырашыў пацікавіцца ў 


мамы, што такое ж крэглі. 
“А ня ведаю, кажа яна. -- 
Усе так гаворыць, і я так 
кажу”. І от гэтыя “крэглі” Я 
напаткаў у “Альпенскім 
дыялектным слоўніку”. Пра 
згаданае слова гаворыцца: 
“крагэль -- здаравяка. Мой 
бацька крагэль быў, шчэ й 
зараз жыў бы мо, каб не 
ўбілі немцы”. То што ж тады 
гэта за “крэглі”, “крагэлі” 
такія? Ці не “кеглі” гэта? 
Пэўна што. Пра кеглі ў 
“Тлумачальным слоўніку 
беларускай мовы” сказана: 
“Кеглі. Драўляныя або 
пластамасавыя слупкі, якія 
ставяцца ў адзін шарок і 
збіваюцца шаром з пэўнай 
адлегласці. 

От так: слоўка да 


слоўка з розных гаворак і 


ўжо цэлы моўны малюнак. 
Знаёмыя мне з маленства і 
словы гіч (бацьвінне), тавар 
гаралея 


(верхам), кварта (конаўка), 
каляснік (Воз)... 

Гартаем альпенскі 
слоўнік далей і дзівімся, як 
жывая моўная практыка 
пазбягае аднастайнасці, 
гукавой нязручнасці. Прык- 
ладам, альпенцы барометр, 
прыладу для вызначэння 
атмасфернага ціску, назы- 
ваюць барамэт. Чуеце? 
Яны вызвалілі слова ад дру- 
гога “р” і слова загучала 
лаканічна, вольна! Што ні 


“кажыце, а цікава і карысна 


чытаюць дыялектныя слоў- 
нікі! Гэтулькі яны даюць: 
асацыяцый, імпульсаў і на- 
ват адкрыццяў! Ну а што 
Дунін-Марцінкевіч? Ці меў 
ён якоесьці дачынення да: 
Альпеня? 

Такі меў. У траўні 
1849 ён наведаў гэтую мяс- 
ціну. Напісаў там верш 
“Вясна”. Пад ім гэтак і 
пазначана: “Мая 12 дня 1849 
года. Ольпень”. 

Пакуль невядома, 
прынамсі мне, да каго ў 
Альпень (Ольпень) ездзіў У 
траўні 1849 года В. І. Дунін- 
Марцінкевіч. Адно зразу- 
мела: гэта быў нехта до- 
сыць уплывовы чалавек, 
асветнік і Марцінкевічаў 
аднадумца. 

Але гэтае толькі мер- 
каванне. Урэшцэ, чаму то- 
лькі меркаванне? Марцін- 


кевіч цікавіўся народнымі 
гаворкамі, іх асаблівасцямі. 
На пінчуцкай, скажам, га- 
ворцы ён напісаў “Пінскую 
шляхту”. А пінскія гаворкі 
блізкія да столінскіх. Гэта 
адзін моўны абшар. 

Некалі, у пару майго 
філалагічнага юнацтва, нам 
убівалі ў галовы, што дыя- 
лекты -- гэта фі, непрыго- 
жа. Ім наканавана з цягам 
часу знікнуць. На ўсіх уз- 
роўнях павінна запанаваць 
літаратурная мова. А ўсе 
дыялекты павінны сысці ў 
нябыт. І зусім мала хто 
гаварыў, што літаратурная 
мова павінна жывіцца ды- 
ялектнай, узбагачацца за яе 
кошт, гэтак жа, як вялікая 
рака поўніцца вадою ма- 
ленькіх ручаёў і ручаінак. 
Вось чаму дыялекты павін- 
ны вывучацца, сістэматы- 
завацца. Вывучэнне іх не 
толькі ўзбагачае нашу мо- 
ву, але дае адказы на шмат 
якія філалагічны загадкі. 
Менавіта мая практыка 
збору народнай лексікі можа 


пацвердзіць, што ў народ-. 


ных гаворках, праз народ- 
ныя гаворкі можа нечакана 
намацаць повязь нашых 
гаворак з усімі гаворкамі 
свету, прынамсі нямецкай, 
французскай, польскай, габ- 
рэйскай. 

“Альпенскі дыялек- 


тны слоўнік” выдадзены 
Берасцейскай гарадскою 
радаю Таварыства беларус- 
кай мовы і Берасцейсцім 
аддзяленнем МГА “Гісто- 
рыя” з нагоды 525-ых угод- 
каў вёскі Альпень. У ім 
зафіксавана каля 375 слоў. 
Слоўнік альпенскай гаворкі 
складзены на базе карта- 
тэкі, сабранай вучнямі сё- 
мых-дзевятых класаў пад 
апекай іхняга настаўніка 
Івана Ляшкевіча. Я пера- 
кананы, у гэтым слоўніку 
зафіксаваны далёка не ўсе 
моўныя асаблівасці альпен- 
скай гаворкі, яе нюансы. 
Таму гэтую высакародную 
працу трэба доўжыць, ра- 
біць адкрыцці не толькі 
носьбітам гэтай гаворкі, але 
і для ўсёй філалагічнай гра- 
мадскасці Беларусі, а можа 
нават для ўсяго славянскага: 
свету. 

Пры нагодзе я пака- 
заў “Альпенскі дыялектыч- 
ны слоўнік” знанаму бела- 
рускаму паэту-эстэту Дра- 
нько-Майсюку. Ён вельмі 
ўсцешыўся, што такі слоў- 
нічак існуе. Папрасіў пры 
магчымасці паказаць гэты 
слоўнічак яму: “Я ж усяго за 
чатыры кіламетры ад Аль- 
пеня нарадзіўся, рос, га- 
даваўся, і мне цікава па- 
гартаць слоўнічак мае га- 
воркі”. 

Уладзімір Содаль. 

У Валянціны Карлаў- 
ны сёння свята. Ёй споў- 
нілася 70 гадоў! Жадаем 
шаноўнай юбілярцы моцы і 
сіл дачакацца свайго 100- 
гадовага юбілею і пабачыць 
Беларусь у той час, калі 
беларус будзе пачувацца 
гаспадаром у сваёй краіне, 
а наша мова насамрэч стане 
дзяржаўнай! 


Не памылімся, сцвер- 
дзіўшы, што ў беларускага 
. настаўніцтва горада Мен- 
ска няма большага аўтары- 
тэту, чым Валянціна Кар- 
лаўна Раманцэвіч. Усе бе- 
ларусазнаўцы аднагалосна, 
з захапленнем успамінаюць 
тыя часы, калі спадарыня 
Валянціна арганізоўвала і 
вяла з імі заняткі на курсах 
у Менскім гарадскім інсты- 
туце ўдасканалення настаў- 
нікаў, дзе загадвала кабі- 
нетам беларускай мовы і 
літаратуры. Яна ведала 
ўсіх - а гэта сотні! - на- 
стаўнікаў - выкладчыкаў 
роднай мовы, для кожнага 
знаходзіла добрае слова, 
умела падтрымаць у цяж- 
кую хвіліну. Яе глыбока 
паважалі, яе любілі. Яна 
зачароўвала сваёй дабры- 
нёй, прамяністым ласкавым 
позіркам, цяплом душы. 
Акрамя курсаў павышэння 


кваліфікацыі, былі нарады, 

семінары, алімпіяды, у яе 
шукалі выратавання і тыя 
настаўнікі, якіх “скубла” 
ўедлівая школьная адміні- 
страцыя. Яна ўмела пад- 
трымаць, запаліць іскру 
надзеі нават у таго мала- 
дога педагога, у якога не 
атрымлівалася штосьці ў 
працы, усё валілася з рук І 
чалавек ажываў, адчуваў 
сябе больш упэўнена, набі- 
раўся досведу. 

Нарадзілася Валянці- 
на Раманцэвіч (дзявочае 
прозвішча Лінкевіч) З лю- 
тага 1935 года на Піншчыне 
ў вёсцы Лышча. Вёска зна- 
ходзілася на беразе прыго- 
жай рачулкі Вісліцы. Успа- 
міны маленства, родныя 
мясціны і зараз, праз дзе- 





сяцігоддзі, грэюць душу 
спадарыні Валянціны. У 
гады вайны яе вёска была 
спалена фашыстамі, і бацькі 
ў пасляваенны час пабу- 
даваліся ў суседняй вёсцы 
Востраў, што знаходзіцца 
каля маляўнічага Пагосц- 
кага возера. Тут прайшлі 
дзяцінства і юнацтва Ва- 
лянціны. 

Яе бацькі, Кароль 
Адамавіч і Алена Фёда- 
раўна, вызначаліся ладам у 
жыцці, шляхотнасцю ў па- 
водзінах, імкнуліся жыць па 
божых запаветах, і сваіх 
дзяцей Валянціну, Лілею і 
Зіновія выхоўвалі адпавед- 
на. Часта згадвала Валян- 
ціна Карлаўна з падзей вай- 
ны той час, калі ў 1944 годзе 
бацька пайшоў служыць у 
Чырвоную Армію. А слу- 


“жыў ён у цяжкай гаўбічнай 


артылерыі, вызваляў Еўро- 
пу ад фашызму. Колькі бы- 
ло радасці, калі ў 1945 годзе 
ён вярнуўся дадому з вайны! 
Пасля, як і да вайны, бацька 
працаваў ветэрынарным 
фельчарам, маці - у калгасе 
на розных работах. 

У школу Валянціне 
давялося пайсці толькі ў 
дзевяцігадовым узросце, 
пасля вызвалення Беларусі. 
І вучоба давалася ёй лёгка, 
у ахвотку, бо старалася. 


Там, у Пагост-Загародскай 


школе і з'явілася ў Дзяў- 
чыны мара стаць настаў- 
ніцай. У 1954 годзе пачалася 
яе 50-гадовая дарога педа- 
гога. Яна 5 гадоў працуе 
піянерважатай, настаўніцай 
у Сташанскай СШ Лагі- 
шынскага раёна Берасцей- 
скай вобласці, у Навадвор- 
скай сямігодцы гэтага ж 
раёна. Яе творчая энергія 
біла цераз край! Яна і зараз 
з замілаваннем прыгадвае 
гэты перыяд сваёй працы, 
калі з ранку да вечара пра- 
падала ў школе. У 1959 
годзе, будучы замужам, 
Валянціна Карлаўна, ужо 
педагог з пяцігадовым ста- 
жам, паступіла ў Пінскае 
педагагічнае вучылішча імя 
А. С. Пушкіна на спецыяль- 


“е 


насць “настаўнік пачатко- 
вых класаў” і праз два гады 
бліскуча закончыла гэту 
навучальную ўстанову. 

З 1963 года яны жыве 
і працуе ў Менску. У гэтым 
горадзе прыйшла да яе пе- 
дагагічная вядомасць. 
Шэсць гадоў выкладала яна 
ў пачатковых класах СШ 
М 72 Заводскага раёна 
(1963-1969), потым яшчэ 
шэсць працавала тут на- 
стаўніцай роднай мовы і 
літаратуры (1969-1975). Ад- 
начасова (1967-1972) завоч- 
на вучылася на беларускім 
аддзяленні філалагічнага 
факультэта Менскага пед- 
інстытута імя А. М. Горка- 
га. Лёгка давалася вучоба, 
бо ўжо быў значны ўласны 
педагагічны досвед. Урока- 
мі жыцця называе сёння 
Валянціна Карлаўна вучобу 
ў прафесараў Ф. М. Янкоў- 
скага, А. А. Семяновіча, М. 
А. Лазарука, дацэнтаў Э. Д. 
Блінавай, Н. В. Гаўрош і 
іншых выкладчыкаў інсты- 
тута. 

Больш за 17 гадоў 
(1975-1992) Валянціна Кар- 
лаўна загадвае кабінетам 
беларускай мовы і літара- 
туры ў Менскім гарадскім 
інстытуце ўдасканалення 
настаўнікаў. Непасрэдная 
праца з настаўнікамі як 


найлепей адпавядала яе няў- 
рымслівай натуры. Пасада 
гэтая была вельмі адказная, 
а кола абавязкаў надзвычай 


“шырокім: курсавая пера- 


падрыхтоўка настаўнікаў- 
беларусаведаў, удзел у пра- 
верках школ, семінарах, 
выставах, падрыхтоўцы да 
юбілеяў і памятных дат, 
правядзенне гарадскіх алім- 
піяд, вывучэнне, абагуль- 
ненне і папулярызацыя пе- 
радавога досведу лепшых 
настаўнікаў беларускай 
мовы і літаратуры школ 
Менска. Прыродны педага- 
гічны такт у адносінах з 
курсантамі і лектарамі ні- 
колі не падводзіў Валянціну 
Карлаўну. У 1965 годзе 
Міністэрства адукацыі 
прысвоіла ёй званне “Вы- 


Практычная канферэнцыя, прысвечаная беларускім навукоўцам-лінгвістам з 
удзелам загадчыцы аддзелу лексікалогіі і лексікаграфіі 
Інстытута мовазнаўства АН Беларусі доктара філалагічных навук 
Валянціны Пятроўны Лемцюговай 

Валянціна Карлаўна Раманцэвіч з навучэнцамі педкаледжа Хе] на экскурсіі ў 
Нясвіжы 


датнік народнай адукацыі 
Беларусі” 

У гэты час Валянціна 
Карлаўна шмат друкуецца 
на старонках педагагічных 
выданняў: “Настаўніцкай 
газеце", часопісах “Народ- 
ная асвета”, “Адукацыя і 
выхаванне”, “Роднае сло- 
ва”. У сваіх артыкулах яна, 
абагульняе , папулярызуе 


педагагічны досвед лепшых 
настаўнікаў беларускай 
мовы і літаратуры г. Мен- 
ска: Валянціны Войцік, Мі- 
колы Малочкі, Вольгі Кузь- 
міч, Вольгі Харкевіч, цікава 
распавядзе пра мастака 
Анатоля Наліваева і аргані- 
заваную ім гасцёўню Улад- 
зіміра Галубка ў Фрунзен- 
скім раёне сталіцы, а так- 
сама публікуе ў друку рас- 
працоўкі нетрадыцыйных 
урокаў пазакласных мера- 
прыемстваў, прысвечаных 
500-годдзю з дня нараджэн- 
ня Ф. Скарыны і 150-годдзю 
Кастуся Каліноўскага. 

У канцы 80-х гадоў, 
калі ў Беларусі пачаўся 
новы ўздым адраджэння, 
Валянціна Карлаўна шчыра 
ізахоплена падтрымала яго. 
Яна шмат зрабіла для таго, 
каб у Менску ўзніклі спа- 
чатку беларускамоўныя 
класы, а пасля і школы. 
Дзякуючы яе намаганням і 
дэмакратычнай інтэлігенцыі 
г. Менска пры падтрымцы 
міністра адукацыі Міхася 
Мінкевіча і педкалектыву 
СШ Ле 108, гэтая навучаль- 
ная ўстанова стала першай 
беларускай школай сталі- 
ЦЫ. 

Пра яе ўнёсак у бела- 
рускае мовазнаўства і ме- 
тодыку выкладання роднай 
мовы сведчыць кніга “Алім- 
піяды па беларускай мове” 
(у сааўтарстве з Я. Лаў- 
рэлем і Ж. Прыймак), вы- 
дадзеная ў Менску ў 1987 
годзе. 

Валянціна Карлаўна 
стаяла разам з лепшымі 
сынамі і дочкамі Беларусі ля 
вытокаў нашай арганізацыі 
Таварыства беларускай мо- 


вы імя Францішка Скары- 
ны, удзельнічала ў яго ўста- 
ноўчым з'ездзе і ва ўсіх 
астатніх з'ездах, пастаянна 
ўваходзіла ў рэспублікан- 
скую Раду ТБМ, узначаль- 
вала там адукацыйную ка- 
місію. Яна практычна руха- 
ла справу беларусізацыі: 
распрацоўвала адмысло- 
вую праграму, арганізоў- 


вала і вяла курсы з настаў- 
нікамі, вайскоўцамі. 

ТБМ імя Ф. Скарыны 
ў 1993 г. выпусціла яе кнігу 
“Пачаткі роднай мовы” - 
дапаможнік для ўсіх тых, 
хто захацеў вывучыць бела- 
рускую мову і размаўляць 
на ёй. Тады, на пачатку 90- 
х гадоў, сістэма курсаў 
ТБМ па вывучэнні бела- 
рускай мовы даволі плённа 
працавала не толькі ў ста- 
ліцы, але і па ўсёй рэспуб- 
ліцы. На курсы ішлі на- 
стаўнікі розных профіляў, 
інжынерна-тэхнічныя работ- 
нікі, супрацоўнікі міліцыі, 
КДБ, арміі. У дапамогу ім У 
[1991-1992 гадах газета “На- 
ша слова” амаль паўгода з 
нумара ў нумар друкавала 
пачатковы курс вочна-за- 
вочнай школы Валянціны 
Раманцэвіч. Гэтыя публіка- 
цыі ляглі ў аснову цудоў- 
нага дапаможніка “Пачаткі 
роднай мовы”, сталі па- 
мочнікам і дарадцам тым 
беларусам, якія на працягу 
многіх гадоў былі пазбаў- 
лены матчынай мовы. Кніга 
выйшла ў ТБМ імя Ф. Ска- 
рыны вялікім накладам (20 
тысяч паасобнікаў!) і хутка 
разышлася. 

У тым жа 1993 годзе 
(ў сааўтарстве з У. Гананой) 
Валянціна Карлаўна пад- 
рыхтавала і выдала кнігу 
“Беларуская мова: Дапа- 
можнік для вучняў”. Курс 
мовы тут быў разлічаны на 
26 заняткаў. Водгукі на 
гэтую кнігу былі самыя 
найлепшыя. 

“А праз тры гады, у 
1996 годзе, выдавецтва “Бе- 
ларуская энцыклапедыя” 
выпусціла яшчэ адну кнігу 


Валянціны р Раманцэвіч 
“Русско-белоруссий словарь 
для военных” (у сааўтар- 
стве з М. Крыўко, В. Пулко, 
С. Танана). У слоўніку было 
зафіксавана 3]! тысяча слоў 
і словазлучэнняў. 

У снежні 1992 года В. 
К. Раманцэвіч пайшла на 
пенсію, але педагагічнай 
працы не пакінула. Яе за- 


прасілі выкладчыцай бела- 
рускай мовы і літаратуры ў 
педагагічнае вучылішча Ле2 
(з 1994 года - педагагічны 
каледж Ле1). Тут яшчэ больш 
расквітнеў яе педагагічны 
талент. Навучанне ў кале- 
джы з пачатку 90-х гадоў 
вялося па-беларуску. У 1994 
годзе было адкрыта аддзя- 
ленне, дзе на аснове сярэдняй 
адукацыі рыхтавалі настаў- 
нікаў беларускай мовы для 
базавай школы. Валянціна 
Карлаўна стала вядучым 
спецыялістам на гэтым ад- 
дзяленні, распрацавала на 
аснове ўласнага вопыту 
праграмы па методыках 
выкладання беларускай мо- 

, беларускай літаратуры, 
тэорыі літаратуры, сучас- 
най беларускай мове, лек- 
січным аналізе тэксту, а 
таксама праграму “Педага- 
гічная практыка” (у сааў- 
тарстве з І. Казлоўскім, М. 
Кныш, А. Чэчатам). У ка- 
леджы Валянціна Карлаўна 
працавала 12 гадоў і толькі 
летась, у сувязі са скара- 
чэннем, бо не стала набору 
на беларускае аддзяленне, 
яна пакінула каледж, ад- 
даўшы педагагічнай, выха- 
ваўчай дзейнасці паўста- 
годдзя! 

Нам пашчасціла ра- 
зам з Валянцінай Карлаўнай 
працаваць І0 гадоў, пра- 
цаваць побач, быць кура- 
тарам ў паралельных гру- 
пах на беларускім аддзя- 
ленні, зрабіць тры выпускі. 
Пашчасціла амаль кожны 
дзень бачыцца з ёю, вучыц- 
ца жыццёвай і педагагічнай 
мудрасці. 


(Заканчэнне на ст.“.) 

З родным словам па жыцці 


(Заканчэнне. 
Пачатак на ст. 35.) 


А вучыцца, 
хоць і маем за пля- 
чыма 27 гадоў педа- 
гагічнага стажу, па- 
верце, было чаму! Нам 
і нашым калегам не 
раз даводзілася бы- 
ваць на яе ўроках і 
пазакласных мера- 
прыемствах, а многія з 
іх і сумесна рыхта- 
ваць. А яшчэ яна глы- 
бока ўнікала ў пра- 
блемы навучэнцаў, І 
умела знаходзіць з імі 
агульную мову, была 
патрабавальнай і спа- 
гадлівай. І яны адкры- 
валі перад ёй сваю 
душу, дзяліліся сваімі 
клопатамі-турботамі. 

Яе выхаваўчая 
работа з навучэнцамі 
варта яшчэ сур'ёзнага 
даследавання і абагуль- 
нення. У пазакласнай рабоце 
яна імкнулася фармаваць у 
будучых настаўнікаў род- 
най мовы глыбокую павагу 
да прафесіі, любоў да Баць- 
каўшчыны, яе культуры і 
гісторыі, да народных звы- 
чаяў, сваіх каранёў. 

Безумоўнай арганіза- 
цыйнай удачай Валянціны 
Карлаўны з'явілася стварэн- 


не ў каледжы літаратурнага 
творчага аб'яднання “Мала- 
дзічок”, якое летась ад- 
значыла сваё 10-годдзе. Рэ- 
гулярна выпускаліся аль- 
манахі “Маладзічка” - уся- 
го іх выйшла 17. Сябры 
суполкі друкаваліся ў “Род- 
ным слове”, “Маладосці”, 
“Першацвеце”, “Вясёлцы”, 
“Раніцы” і іншых выданнях. 
(Падрабязна пра выхаваў- 
чую работу, якую вяла Ра- 
манцэвіч В. К., можна пра- 
чытаць у яе артыкуле “Па- 
закласная работа ў Менскім 
дзяржаўным педагагічным 
каледжы Лё І (Часопіс “Род- 
нае слова”. 1997 Ле 9). 

З яе добрай апекі ўзні- 
кла ў каледжы яшчэ адно 
творчае аб'яднанне “Рада 
журналістаў”, сябры якой 





Госць педкаледжа Хе] паэт Генадзь Бураўкін 


спрабуюць свае сілы ў жур- 
налістыцы. Іх публікацыі 
друкаваліся ў дзесятках 
часопісаў і газет краіны. 

Стараннямі Валянці- 
ны вясной 1999 года ў ка- 
леджы была створана аб'я- 
днаная суполка ТБМ вы- 
кладчыкаў і навучэнцаў, у 
якой зараз больш за сто 
сяброў. 

А яшчэ Валянціна 


Карлаўна член рэдкалегіі 
часопіса “Роднае слова", 
прымае самы актыўны 
ўдзел у яе пасяджэннях. 
Навукова-метадычны цэнтр 
вучэбнай кнігі і сродкаў 
навучання часта запрашае 
яе як эксперта падручнікаў 
і навучальных дапаможні- 
каў для агульнаадукацый- 
ных школ. Яна рэцэнзавала 
многія падручнікі і дапамож- 
нікі. З яе меркаваннямі, кам- 
петэнтнымі заўвагамі лі- 
чацца ўсе. 

За час працы ў кале- 
джы з яе удзелам прайшлі 
сотні сустрэч навучэнцаў з 
пісьменнікамі, навукоўцамі 
і метадыстамі ў Доме лі- 
таратара, Доме дружбы з 
замежнымі краінамі, у бі- 
бліятэках, музеях Я. Купа- 


лы, Я. Коласа, М. Багда- 
новіча і інш., прычым на- 
вучэнцы даволі часта пры- 
малі актыўны ўдзел у ве- 
чарынах, выступалі з чы- 
таннем твораў. Дзякуючы 
яе руплівасці, арганізацый- 
наму таленту мы сустрака- 
лі ў каледжы пісьменнікаў: 
Ніла Гілевіча, Генадзя Бу- 
раўкіна, Сяргея Законні- 
кава, Кастуся Цвірку, Міко- 


лу Маляўку, Івана Курбе- 
ку, Уладзіміра Содаля, Алу 
Канапельку і многіх-многіх 
іншых творцаў. 

Валянціна Карлаўна і 
зараз вельмі лёгкая на па- 
д'ём. У ТБМ вядзе курсы 
беларускай мовы, актыўная 
ў грамадскім жыцці. Мы 
часта згадваем шматлікія 
экскурсіі з яе ўдзелам па 
літаратурных і гістарычных 
мясцінах Беларусі: Нясвіж, 
Мір, Полацк, Строчыцы, 
Ракуцёўшчына, Карпілаў- 
ка, Акопы, Вязынка, Акін- 
чыцы, Смольня, Кушляны, 
Дудуткі. А потым пра ўба- 
чанае і пачутае навучэнцы, 
пад яе апекай, расказвалі на 
старонках нашай каледж- 
скай газеты “Веснік кале- 
джа”, рэспубліканскіх газет. 





На вечар у Дом літаратара з каляжанкай Аленай Васілевіч (2004 г.). 

Апошняй яе значнай 
акцыяй у каледжы стала 
кіраўніцтва даследаваннем 
навучэнцаў “Іх імёнамі на- 
званы вуліцы горада Мен- 
ска”, прысвечаным 60-год- 
дзю вызвалення Беларусі ад 
фашыстаў. 

Цяпер Валянціна 
Карлаўна працуе рэдакта- 
рам у выдавецтве “Народ- 
ная асвета”. Авалодала 


камп'ютэрам, чым вельмі 
ганарыцца. У яе і зараз 
шмат планаў. Як ужо па- 
ведамляла газета “Наша 
слова” (З лістапада 2004 г. 
Ле 43) у гэтым годзе З іні- 
цыятывы ТБМ у выдавец- 
тве “Народная асвета” вый- 
дзе падрыхтаваны ёй дапа- 
можнік “Роднае слова ў 
малюнках”. Такога тыпу 
выдання ў Беларусі яшчэ не 
было. 

А на яе рабочым ста- 
ле новыя кнігі, якія чакаюць 
выдання: “Наша картатэка: 
Каталог публікацый часопі- 
са “Роднае слова” за 15 
гадоў”, а таксама “Слоўнік 
прыслоўяў беларускай мо- 
вы”. 

Заўсёды Валянціна 
Карлаўна ў добрым настроі. 
Бо ёсць цвёрдая перакана- 
насць, што Беларусь будзе 
еўрапейскай дзяржавай, у 
якой беларуская мова будзе 
поўнаўладнай гаспадыняй, 
ёсць цвёрдыя жыццёвыя 
прынцыпы, ёсць вера ў Бо- 
га, ва ўсё лепшае. Ёсць 
падтрымка сына і дачкі, 
любоў унучак Каці, Іры і 
Тані, праўнучка Алесіка - 
Танінага сына. Яна і зараз, 
пражыўшы больш за сорак 
гадоў у сталіцы, засталася 
той жа пінчанкай, памяр- 
коўнай, мудрай і жыцця- 
радаснай. 

Зычым дарагой Ва- 
лянціне Карлаўне моцнага 
здароўя, аптымізму, новых 
творчых удач! 


Лілея Чэчат, 

Алесь Чэчат, 
выкладчыкі Менскага 
педкаледжа, сябры ТБМ 
імя Ф. Скарыны. 

ПРЭМІЮ ІМЯ АЛЕСЯ 
АДАМОВІЧА АТРЫМАЎ ПАЭТІ 
ПУБЛІЦЫСТ ГЕНАДЗЬ БУРАЎКІН 


26 студзеня ў Мен- 
ску ў Дзяржаўным музеі 


гісторыі беларускай літара- 


туры прайшла цырымонія 
ўручэння прэміі імя Алеся 
Адамовіча, заснаванай бе- 
ларускім ПЭН-цэнтрам у 
1996 годзе. Яе лаўрэатам на 
гэты раз стаў адзін з выдат- 
нейшых беларускіх паэтаў і 
публіцыстаў, сябар Рады 
ТБМ Генадзь Бураўкін. 

У ранейшыя гады 
прэмія імя Алеся Адамовіча 
традыцыйна ўручалася ў 
дзень нараджэння пісьменні- 
ка -- З верасня. Сярод яе 
лаўрэатаў -- Ігар Гермян- 
чук, Рыгор Барадулін, Мі- 
хась Скобла, Сяргей Шупа, 
Жана Літвіна, Віталь Тарас, 
Сяргей Дубавец, Валянцін 
Акудовіч. Але, як патлума- 
чыў кіраўнік беларускага 
ПЭН-цэнтра Лявон Барш- 
чэўскі, летась прэмія “не 
прысуджалася, таму што, 
калі гаварыць шчыра, не 
было грошай”. З гэтай пры- 
чыны яе ўручэнне было пе- 
ранесенае на 26 студзеня -- 
дзень, калі Адамовіча не 
стала. 

Генадзь Бураўкін на- 
званы лаўрэатам за серыю 
публіцыстычных артыку- 
лаў у газетах “Беларускі 


час” і “Салідарнасць”, за 
падрыхтоўку кнігі ўспамі- 
наў “Наш Быкаў” і за кнігу 
паэзіі “Жураўліная пара”. 
“Здаецца, я павінен 
быў бы аціхнуць, займацца 
нечым вечным, -- сказаў у 
сваім каментары з нагоды 
ўручэння прэміі Генадзь 
Бураўкін. -- Але не магу 
абуякава ставіцца да таго, 
што робіцца з маёй Радзімай, 
што чакае маіх дзяцей і 
ўнукаў. І хоць прэмія дадзе- 
на, так бы мовіць, за “ком- 
плекс” майго грамадскага і 
літаратурнага даробку ў 
апошнія гады, сам я ніколі не 
раздзяляў свайго зацікаў- 
лення. Урэшце, маёй прафе- 
сіяй усё жыццё была жур- 
налістыка. Яна была і маёй 
працай, і хлебам, а паэзія 
заўсёды была для душы -- 
самым важным, дарагім і 
самым інтымным. І мне пры- 
емна, што такія розныя бакі 
майго жыцця ацэненыя ад- 
ной прэміяй, якая да таго ж 
носіць імя не толькі вы- 
датнага нашага празаіка, 
бліскучага публіцыста і 
вельмі смелага і мужнага 
грамадзяніна, але і дарагога 
мне чалавека, сябра”. 
Сяргей ШАПРАН, 
БелаПАН. 





Магазін “Акадэмічная кніга” 


прапануе Вашай увазе: 


НА КНІЖНУЮ: 
ПАЛІЦУ: 


1. Дранчук В. Белавежская пушча. Рэзалюцыя 505. 
Хроніка крамсы і змагання. 1995-2007. -- Мн: Каўчэг, 2004. 


-- 302 е. 


Кніга належыць пяру вядомага аўтара - публіцыста, 


заснавальніка, выдаўца і галоўнага рэдактара аўтарскай 
газеты “Белавежская пушча”. В.Дранчука. Змест выдання 
складаюць больш як 50 публікацый: артыкулы, інтэрв'ю, 
кароткія паведамленні, каментарыі, пасланні ў міжнародныя 
арганізацыі, лісты і дзеннікі, напісаныя мовай самой 
прыроды, на якой грамадства, з розных абставінаў і прычын, 
развучваюцца гаварыць вуснамі палітыкаў, вучоных і 
нават лідэраў зялёнага руху. 
Кошт 7850 рублёў. 


2. Выхота В. Беларуска-рускі слоўнік: міжмоўныя 
амонімы, паронімы і полісемія. - Мн: Беларускі кнігазбор, 
2004. - 120 с. 

На грунце даследвання аўтара, а таксама тэарэ- 
тычных распрацовак беларускіх вучоных быў складзены 
беларуска-рускі слоўнік амонімаў, паронімаў і палесіміі ў 
адрозненне ад выдадзеных раней руска-беларускіх. Да 
слоўніка, які прапануецца чытачу, дадзены два індэксы 
беларускіх і рускіх слоў, якія сустракаюцца ў слоўнікавых 
артыкулах. 

Слоўнік будзе карысны для ўсіх, хто займаецца 
беларускай і рускай мовамі. Асабліва карысным для тых, 
хто будзе складаць іншамоўныя слоўнікі з адпаведнымі 
беларускімі і рускімі лексемамі. 

Кошт 4800 рублёў. 


3. Уводзены ў літаратуразнаўства: Хрэстаматыя! 
М.І.Мішчанчук, М.Ф. Шаўлоўская. - Мн: ІВЦ Мінфіна, 
2004. -- 364 с. 

Шырока прадстаўлены крыніцы пра чытацкае 
ўспрыманне мастацкіх твораў, тыпы герояў, паказаных у 
іх, узаемаадносіны героевага, аўтарскага і чытацкага 
пачаткаў у працэсе стварэння і асэнсавання прыгожага. 

У параўнанні з папярэднім выданнем дапаможнік 
значна дапоўнены, уведзены найноўшы матэрыял па 
актуальных праблемах літаратуразнаўства; прадстаў- 
ленныя ”эксты змяшчаюць тлумачэнне новай літара- 
туразнаўчай тэрміналогіі, ідэй, палажэнняў, паняццяў, 
уведзеных у навуковы ўжытак апошнім часам. 

Другое выданне выйшла ў 1991г. 

Для студэнтаў-філолагаў, настаўнікаў, абітуры-: 
ентаў, ўсіх тых, каго цікавяць пытанні слоўнага мастацтва. 

Кошт 10420 рублёў. 


Наш адрас: 220012, г. Мінск, пр.Скарыны 72, тэл. 
232-46-52 232-50-43, тэл. Факс 252-00-52. 

Закон аб мовах у Бе- 
ларусі быў прыняты за са- 
вецкім часам, калі шмат хто 
з тагачаснага кіраўніцтва 
краіны зразумеў трагічнае 
становішча, у якім апыну- 
лася беларуская мова. Дзеля 
выратавання мовы тыту- 
льнай нацыі неабходна было 
выпрацаваць адмысловую 
дзяржаўную моўную палі- 
тыку. Дзеля гэтага была 
створана камісія, у склад 
якой увайшлі: Ніл Гілевіч, 
Барыс Сачанка, Міхась Яў- 
невіч, Пётр Садоўскі, Пётр 
Краўчанка, Аляксандр Аб- 
рамовіч і іншыя. Узначаліла 
камісію намеснік старшыні 
Савета міністраў Ніна Ма- 
зай. 

26 студзеня 1990 го- 
да на апошняй сесіі Вярхоў- 
нага Савета ХІ склікання, 
літаральна за месяц да аб- 
рання першага дэмакратыч- 
нага парламенту, быў пры- 
няты Закон аб мовах у 
БССР, які ўступіў у сілу з І 
верасня. 

Дух беларусізацыі 
запанаваў ва ўсіх сферах 
жыцця нашай краіны. Па- 
ступова ствараліся бела- 
рускамоўныя класы і шко- 
лы. Праз 5 гадоў па афі- 
цыйных звестках Міністэр- 
ства адукацыі на канец 
1994-1995 навучальнага го- 


да з 219 сярэдніх школ ста- 


ліцы статус беларускамоў-: 


ных атрымала 181 школа. Ва 
ўсіх школах, незалежна ад 
мовы навучання, гісторыя 
Беларусі выкладалася на 
беларускай мове. У Менску 
з'явіліся нядзельныя школы 
па вывучэнні ўкраінскай і 
татарскай моў, быў адкры- 
ты першы клас на польскай 
мове, яўрэйскія класы ў СШ 
Ле 132. 

Аднак зазначым, што 
да “беларускіх” былі залі- 

чаны нават тыя школы, дзе 
быў створаны хоць адзін 
беларускамоўны клас. Ста- 
тусу беларускамоўнай шко- 
лы цалкам адпавядала то- 
лькі адна навучальная ус- 
танова - Беларускі гумані- 
тарны ліцэй, дзе навучанне 
і выхаванне вялося выклю- 
чна па-беларуску. Як вядо- 
ма, гэты ліцэй, нягледзячы 
на тое, што яго зліквідавалі 
ўлады ў 2003 годзе, і сёння 
паспяхова працуе. У 1995 г. 
першы клас па-беларуску ў 
г. Менску скончыла 14646 
вучняў, што склала 5870 ад 
агульнай колькасці перша- 
класнікаў. Па краіне гэтая 
лічба дасягала 760. 
Выкананне закона 
было разлічана на 10 гадоў. 
Але ўжо праз год-два стала 
відавочна, што гэты памяр- 
коўны дакумент выконва- 
ецца толькі часткова.. 
Таварыства беларус- 
кай мовы забіла трывогу. 
Напрыканцы 1994 года быў 
створаны арганізацыйны 
грамадскі камітэт у аба- 
рону беларускай мовы, ар- 
ганізатарам і сузаснаваль- 
нікам якога выступіла ТБМ. 
Адным з патарабаванняў 
гэтага Камітэта было па- 
трабаванне неадкладнага 
ператварэння БДУ у На- 
цыянальны універсітэт. 


На паседжанні “круг- 
лага стала”, які ладзіла 
ТБМ у студзені 1995 года ў 
сувязі з 5-мі ўгодкамі Закона 
аб мовах, адзначалася, што 
з прычыны ігнаравання За- 
кона адказнымі работнікамі 
не выкананы шэраг артыку- 
лаў, на ажыццяўленне якіх 
адводзіўся тэрмін ад аднаго. 
да пяці гадоў. 

Чарговая сур'ёзная 
пагроза над роднай мовай 
навісла пасля рэферэнду- 
маў, што адбыліся ў 1995 і 

1996 гадах, у выніку якіх 
рускай мове быў нададзены 
ствтус дзяржаўнай. Пачало- 
ся нячутае руйнаванне і 
знішчэнне беларускасці, 
выцясненне роднай мовы з 
грамадскага і дзяржаўнага 
ўжытку. Вынікі рэферэнду- 
му пачалі выкарыстоўвац- 
ца чыноўнікамі для апраў- 
дання парушэнняў Кансты- 
туцыі, міжнародных нарма- 
тыўных актаў, якія гаран- 
туюць нацыянальнай мове 
захаванне і дзяржаўную 
падтрымку. 

Міністэрства адука- 
цыі прымае рашэнне ўвесці 
з 1] верасня 1995 года ва ўсіх 
першых класах беларускіх 
школ і беларускамоўных 
класах рускіх школ абавяз- 
ковае вывучэнне рускай 
мовы. У гэтым жа годзе 
было пераведзена на рус- 
кую мову навучання 108 
школ, у тым ліку 9] у вёсцы. 
А ў 2002 годзе было лік- 
відавана аж 152 школы з 
беларускай мовай наву- 
чання. У 2005 годзе было 
зачынена яшчэ 118, а ў 2004 
- 75 школ. 

б кастрычніка 1995 
года адбыўся 4 з'езд ТБМ, 
які ацаніў становішча з 
беларускай мовай як тра- 
гічнае і пастанаваіў асудзіць 
дзеянні “кіраўніцтва шэра- 


гу дзяржаўных органаў і 
ўстаноў, скіраваныя на зго- 
ртванне дзяржаўных пра- 
грам развіцця беларускай 
мовы, нацыянальнай сімтэ- 
мы адукацыі, культуры і 
інфармацыі, а ў рэшце - на 
страту незалежнасці краі- 
НЫ”. 

Аднак, нягледзячы ні 
на што, антыбеларуская 
палітыка працягвалася. Так 
13 ліпеня 1998 года быў 
прыняты Закон “Аб унясен- 
ні змяненняў і дапаўненняў 





ГРАМАДЗЯНІН 


Менавіта такую на- 
зву мае ўінкальная кніга да 
95 - годдзя Барыса Уладзі- 
міравіча Кіта, якая выйшла 
напярэдадні Новага года ў 
выдавецтве БелСаЭС “Чар- 
нобыль “ накладам усяго 
толькі 250 асобнікаў. Спа- 
дар Кіт - энергічны, пры- 
гожы, здаровы грамадзянін 
ЗША, прафесар, доктар фі- 
ласофіі ў галіне матэматыкі, 
ганаровы доктар навук Га- 
радзенскага дзяржаўнага 
ўніверсітэта імя Янкі Ку- 
палы, акадэмік Міжнарод- 
най акадэміі астранаўтыкі 
(Парыж, Францыя), акадэ- 
мік і ганаровы віца-прэзі- 
дэнт Міжнароднай акадэміі 
навук і мастацтваў Еўразіі 
(Масква, Парыж), ганаровы 
грамадзянін горада Нава- 
градка, але ён у думках 
заўсёды тут у нашай роднай 
Беларусі! Кніга з'яўляецца 
літаратурна-мастацкім вы- 
даннем. Да яе напісання 


СВЕТУ 


спрычыніліся Васіль Быкаў 
(1924-2003), Вольга Іпатава, 
Васіль Якавенка, Адам Ма- 
льдзіс, Алена Трусава, Лі- 
дзія Савік, Ганна Арцюшке- 
віч, Андрэй Майсяёнак і 
іншыя вядомыя на Беларусі 
асобы. 

Кніга напісана яскра- 
ва, цікава, інтэлігентна і 
шчыра... Фотаздымкі ў ёй 
каляровыя і зробленыя з 
вялікім густам. Асабіста я 
прачытаў “Грамадзянін све- 
ту” ў адны выходныя. З ёй 
даведаўся шмат цікавага 
пра невядомую ды загад- 
кавую асобу Барыса Кіта. 

Адзін асобнік кнігі 
пакінуў сабе, а другі па- 
дараваў знаёмай на Дзень 
народжання. Здзіўляе ў вы- 
данні толькі наклад, але як 
паведамілі мне знаёмыя - на 
Захадзе наклады кніг не- 
вялікія. Усё роўна думаю, 
што “Грамадзянін свету” - 
удалы праект, бо кожны 

асобнік знойдзе свайго ўва- 
жлівага чытача, і яна не 
будзе “бадзяцца” па паліцах 
кнігарняў гадамі. 

Думаю, што вельмі- 
шаноўны Васіль Якавенка 
не памыліцца, калі знойдзе 
магчымасці перавыдаць 
“Грамадзянін свету”, што 
будзе працягам удалага 
праекту. Не памыліцца і 
беларуская моладзь, калі яе 
набудзе, бо як зразумеў Я, 
Кіт - вельмі малады духам 
чалавек, аптыміст - мабі- 
ЛЬНЫ. 

Не згубяць час і бе- 
ларускія перакладчыкі, калі 
перакладуць выданне на 
іншыя мовы свету. 

Яшчэ раз хачу падзя- 
каваць усім, хто падараваў 
беларускай грамадскасці 
цудоўную кнігу “Грама- 
дзянін свету”. 

Аляксей Шалахоўскі, 

старшыня суполкі 
“Гісторыя”. 


у Закон Рэспублікі Беларусь 
“Аб мовах у Рэспубліцы 
Беларусь”. У гэтым законе, 
у артыкулах, дзе гаворка 
ідзе пра выкарыстанне мо- 
вы, уведзена такое нязнач- 
нае, на першы погляд, да- 
паўненне - злучнік “або”. 
Напрыклад, артыкул Ле 26 
пачынаецца так: “У Рэс- 
публіцы Беларусь мовамі ў 
сферы культуры з'яўля- 
юцца беларуская і (або) 
руская”. 

Гэтае дапаўненне 
прывяло да імклівага вы- 
цясненя беларускай мовы з 
усіх сфераў дзейнасці чала- 
века. У 1999 годзе прак- 
тычна ўся дакументацыя ў 
краіне была пераведзена на 
расійскую мову. Праз 10 
гадоў пасля прыняцця За- 
кона аб мовах, гэта значыць 
на канец 1999-2000 наву- 
чальнага года, у школах 
краіны навучалася на род- 
най мове 465357 І вучняў, што 
складае Э0 Ў» ад усёй коль- 
касці школьнікаў; на рускай 
- адпаведна 1081798 і 70Ў9. 
У 19994-1995 навучальным 
годзе - 40,5 е вучняў, то ў 
1999-2000 навучальным го- 
дзе ўсяго 4,З уб ад агульнай 
колькасці першакласнікаў. 

Прыгадаем, што ў 
1999 годзе быў праведзены 
перапіс насельніцтва, які, 


нягледзячы ні на што, за- 
сведчыў, што 75,6" 6 грама- 
дзян краіны лічаць сваёй 
роднай мовай - беларус- 
кую, 55,7 карыстаюцца ёй 
штодня. 

Відаць, гэта сталася 
прычынай таго, што 57.08.01 
г. Міністэрства адукацыі 
прымае пастанову “Прагра- 
ма дадатковых мер па па- 
шырэнні сферы выкары- 
стання беларускай мовы ў 
сістэме адукацыі” (міністр - 
Васіль Стажаў). 

Аказалася, дакумент 
гэты быў прыняты фармаль- 
на, бо, як паказала жыццё, 
ён застаўся б незаўважаным 
тымі, для каго прызначаўся, 
каб не Таварыства беларус- 
кай мовы, якое пісьмова 
паведаміла ўсім ВНУ, абла- 
сным і раённым аддзелам 
адукацыі аб тым, што ёсць 
такі дакумент, і звярнулася 
з запытам, як выконваецца 
згаданая пастанова. Такім 
чынам ТБМ змусіла адказ- 
ных кіраўнікоў, хоць часам 
фармальна, ствараць планы 
па чарговым адраджэнні 
роднай мовы ў сферы аду- 
кацыі. 

Для ТБМ было віда- 
вочным і тое, што без змя- 
ненняў у Закон “Аб аду- 
кацыі ў Рэспубліцы Бела- 
русь” справа не зрушыцца. 
Таварыствам былі распра- 
цаваныя прапановы, якія 
былі ўлічаны ў новай рэдак- 
цыі гэтага Закона, у ар- 
тыкулах 5 і 32, і тады зга- 
даная пастанова Міністэр- 
ства адукацыі атрымала 
заканадаўчую базу, але ўсё 
роўна яна не выконвалася. 

Цягам апошніх амаль 
двух гадоў ТБМ упарта 
дамагаецца зменаў ў існы 
Закон аб мовах. Мы рас- 
працавалі папраўку ў Закон 
аб мовах і накіравалі іх у 


адпаведныя органы. Камісія 
па адукацыі, навуцы, куль- 
туры і навукова-тэхнічным 
прагрэсе Палаты прадстаў- 
нікоў Нацыяннальнага схо- 
ду ўлічыла іх у новай рэда- 
кцыі законапраекта. Аднак, 
на вялікі жаль, ён ніяк не 
можа трапіць у парадак дня 
сесіі Палаты прадстаўні- 
коў. А беларуская мова як 
выцяснялася адусюль, так і 
выцясняецца да гэтай пары. 

Пра гэа сведчыць 
становішча, якое займае 

ГАДОЎ 


беларуская мова ў сферы 
адукацыі. Звернемся да ліч- 
баў. На пачатак 2004-2005 
навучальнага года ў краіне 
4104 школы, у якіх вучацца 
12645350 вучняў. З іх аду- 
кацыю на беларускай мове 
атрымлівае 301250 чалавек, 
што складае 23.89 ад агу- 
льнай колькасці навучэн- 
цаў. Сёлета па краіне толькі 
22,7, першакласнікаў ву- 
чыцца ў беларускамоўных 
класах, у Менску - З“. У 
сталіцы 236 школ, з іх- 4 
беларускія, 50 - з дзвюма 
мовамі навучання. 
Супаставім таксама 
з 1995 годам вагу беларус- 
кай мовы ў сродках масавай 
інфармацыі: усяго ў краіне 
сёння 1221 перыядычнае 
выданне, з іх на беларускай 
мове -- 99, на рускай - 420, 
на беларускай і іншых - 289, 
на рускай і іншых - 41І, 


нямецкай і іншых - І, анг- 
лійскай і іншых - 5, укра- 
інскай - І, польскай і іншых 


- 4. У 1995 г. было 72] перы- 
ядычнае выданне, з іх 146 
выходзіла на беларускай 
мове.таварыства беларус- 
кай мовы цярпліва, пасля- 
доўна і настойліва абараняе 
права грамадзян краіны на 
карыстанне імі беларускай 
мовай ва ўсіх сферах яе 
ўжытку і лічыць родную 
мову самай гарманічнай і 
найменш змененай з усіх 
славянскіх моў. 

Закон аб мовах быў 
прыняты, калі Беларусь. 
адзначала 500-годдзе з дня 
народзінаў Францішка Ска- 
рыны. Сёлета спаўняецца 
515 гадоў Вялікаму белару- 
су, і найважнейшай задачай 
Таварыства ў гэты юбі- 
лейны год ёсць вяртанне 
беларускай мове рэальнага 
статусу дзяржаўнай. 

Сакратарыят ТБМ 
26. 01. 2005 г. 

Ф. СЕ СЕ В СА ба ед 
Ф С ЎЎ «боб 


(Заканчэнне. Пачатак у 
папярэднім нумары. ) 


Масква (і вытвор- 
ныя). 


Пасля таго як Маск- 
ва падпарадкавала сабе 
астатнія княствы Расіі і 
ўтварылася Вялікае Княст- 
ва Маскоўскае, у нас Маск- 
вою сталі называцца не 
толькі стольны горад Расіі, 
але і дзяржава, і народ, і 
армія: реч почнемо о славном 
звлаше назвиску нашем сла- 
венском, для чого се москва, 
русь, поляки, литва и иные 
народы такь называют 
(Стрыйк., 4236); неприятель 
москаль, поступившы з вели- 
кою потугою войска москов- 
ского ... замокь и паркань 
М стиславский огнемь спа- 
лили (АВК, ХХХІУ, 276, 
1663); зь допушенья Божого 
на великое князство литов- 
ское вероломного неприяте- 
ля москвитина великая ру- 
ина ... стала (АВК, “УІІІ, 
129, 1665); обавялисе, абы се 
Литва з Московскимь не 
порозумела (Еўл., 135). Усё 
стала маскоўскім: войско 
московское, господарство 
московское, граница москов- 


ская, деньги московские, 
земля московская, князь ве- 
ликий московский, котловь 
два московскихь, полотно 
“московское, сукно москов- 
ское, столица московская, 
хомуть московский, футро 
московское. Нават мова і 
пісьмо сталі маскоўскімі: 
подал ку акьтыкованю до 
книгь кгродскихь пинскихь 
грамоту руским московским 
писмомь (АВК, ХХХІУ, 233, 
1662); тамь же пришедшы 
галасы учынившы мовою 
московскою "“руби, руби”. 
малжонку мою ... окрутне 
збили (АВК, ХХХ, 408, 1665). 
У вачах, у свядомасці абы- 
вацеляў ВКЛ рускасць не 
блыталася з маскоўскасцю: 
зараз по смерти Жигимонта 
Августа много панов корон- 
ных и шляхты ... зьехалися 
трактуючи так о успокое- 
нью границ подолских от 
татар, яко теж руских и 
литовских от москвы 
(Стрыйк., 622); Князь ве- 
ликий Московский Василей 
забывшы перемирья и пры- 
сяги своее до паньства рус- 
кого [г.зн. ВКЛ] войско свое 
всылаль и шкоды непрыя- 
тельскимь обычаемь чынил 
(Рач., 346). 

Была варожа ўспры- 
нята і тэндэнцыя маскоўскіх 
валадароў быць гаспада- 
рамі ўсяго ўсходняга (былой 
Русі Кіеўскай) славянства і 
гэтаму аказваўся супраціў: 
о тытуле “всея руси” листы 
мають быти осмотрены, не 
быти обовязану королев- 
скому маестату кь писаныю 


князю Московскому “па-. 
номь всея Руси” (АЗР, І, 347, 


1503). 

Розніца ў абставінах 
жыцця ВКЛ і Масковіі ад- 
люстравалася ў мове, што 


добра ілюструюць названыя 
вышэй слоўнікі. У духоўнай 


сферы Расіі непадзельнае 


панаванне адной рэлігіі, 
праваслаўя, большая сувязь, 


чым у нас, з традыцыямі 


царкоўнаславяншчыны ў 


пісьменнасці, што дало на- 


многа большую колькасць 
царкоўнаславянізмаў у 
“Словаре русского языка 
ХІ-ХУІІ вв.”, чым у “Гіста- 


“рычным слоўніку беларус- 


кай мовы” накшталт веле- 
гласие, глаголание, камо, 
невзаапу, нелепогласие, не- 
престаяй, нольны, о0вогда. 
Гэта таксама вялікая коль- 
касць слоў з фанетычнымі і 
марфалагічнымі царкоўна- 
славянскімі элементамі, як 
здравие, немоццье, насуш- 
ный, ограждение, превыше- 
сушный, прежереіци, прео- 
чицение, тцетный. Хара- 
ктэрны таксама вялікі па- 
ралелізм сваіх і царкоўна- 
славянскіх варыянтаў, на- 
прыклад: одежда і одежа, 
одиный і единый, оздравети 
і оздоровети, очесо і око, 
освешатши і осветляти, от- 
вратный і отворотный. 
Большай сувяззю з 
візантыйска-грэцкай рэлі- 
гійнай традыцыяй, відаць, 


тлумачыцца і прыкметна 
большая колькасць у ста- 
рарускай пісьменнасці грэ- 
цызмаў накшталт кентрье, 
кестокь, кифарь, лясфимия, 
оксапсалмь, омофор»ь, пал- 
солаврить, панаретось, 
поклисарство, пораманд», 
пракось, синаксарь. 

А працяглая васаль- 
ная залежнасць Маскоўскай 
Русі ад татара-манголаў, 
сувязь з іх жыццём, дала і 
вялікую колькасць цюркіз- 
маў, з якімі сустракаемся ў 
маскоўскай пісьменнасці, 
напрыклад: алтын», кабакь, 
калга, калымь, карач»ь, кар- 
мань, кизыль, кишмыш», 
курдюкь, кулдакь, кумган»ь, 
кумачь, кушакь, моголь, 
намазь, орда, палтыш»ь, са- 
гадакь, сеўнчь, сеунчество. 

Іншае жыццё, іншыя 
рэаліі былі базай для існа- 
вання і іншых слоў. Так, 
напрыклад, у нас не было 
такіх слоў, як недокунок»ь, 
недокунь 'скурка маладой 
куніцы", обжа. (вобжа) 
"мера ворнай зямлі”, оприч- 


сникь, опричнина 'прадстаў- 


нік спецыяльнага вайскова- 
га аддзела пры Іване ІУ, 
сістэма ўнутрыпалітычных 
мер”, палтусь 'назва рыбы", 
паюсь 'ікравы мяшок рыбы, 
плёнка гэтага мяшка", пере- 
седь 'перахват, абардаж 
судна". 

Іншае светаўспры- 
манне, адносіны да жыцця 


“таксама былі базай для ін- 


шага слоўнага абазначэння 
паняццяў. Вельмі паказаль- 
ныя ў гэтых адносінах сло- 
вы. свята (беларускае) і 
праздникь (рускае). У бела- 
рускую і рускую мовы сло- 
вы з коранем свят прыйшлі 
з глыбокай (праславянскай) 
старажытнасці. Названыя 

гістарычныя слоўнікі шыро- 
ка падаюць гэтыя словы. 
Так, у “Словаре русского 
языка ХІ-ХХІІ вв.” такіх 
слоў налічваецца каля 200. 
Асабліва многа складаных 
слоў тыпу святомолебный, 
святосиятельный, свято- 
сретение. Але руская пісь- 
меннасць сведчыць, што 
такіх бадай цэнтральных 
слоў з гэтага гнязда, як 
абазначэнне дня, які трэба 
ўшаноўваць - свято і Для 
абазначэння працэдуры 
ўшанавання - святковати, 
у рускай сярэдневяковай 
мове ўжо не было. Яны былі 
заменены словамі праздникь 
і праздновати, зыходнай 
асновай якіх з'яўляецца 
праздный, г.зн. пусты, сва- 
бодны, не заняты. Такім 
чынам, семантыка пераве- 
дзена ад высокай духоўнас- 
ці, боскасці да побытавага 
нічоганерабення, пустапа- 
рожняй траты часу. Між 
тым, слова свято ў значэнні 
нашага свята адзін раз у 


““Словаре русского языка 


ХІ-ХХІІ вв.” называецца, 
але яно ілюструецца пры- 
кладам з твора Курбскага, 
прытым з паралельным пе- 
ракладам на праздник», г.зн. 


нашае Курбскі перакладае 
на сваё: Вь то время слу- 
чилося ему во оныи Сергиевь 
монастырь приехати, на 
свято великого пянтико- 
стия, яко тамь есть обычай 
московскимь княземь на ко- 
ждое лето того праздника 
вь томь монастыре тор- 
жёствовати (Словарь рус- 
ского языка ХІ-ХУІ вв., 
вып. 23, с. 210). Аналагіч- 
ным чынам і нашы аўтары 
рускае слова празникь, якое 
часам яны ўжывалі, маглі 
растлумачыць нашым сло- 
вам свято, напрыклад: Три 
дорочный празники або свя- 
та обходили жидове. Пер- 
вое свято Пасхи (Каліст, 
122). 


Паколькі Літварусь і 
Масковія адносіліся да ад- 
ной, юдзейска-хрысціян- 
скай, еўрапейскай цывіліза- 
цыйнай прасторы, а пера- 
важная колькасць іх насе- 
льніцтва мела генетычную 
роднасць (славянскасць), то 
і супастаўленне напрошва- 
ецца перш за ўсё па тых 
лініях, якія вызначалі пра- 
грэс у духоўным і гаспадар- 
чым развіцці Еўропы. 

І найперш варта ад- 
значыць тое, што вялікая 
колькасць слоў, якія ўмоўна 
можна назваць еўрапеізмамі 
і якія былі звычайнымі ў 
пісьменнасці ВКЛ, нават 
адаптаваліся да нашай моў- 
най сістэмы, у пісьменнасці 
Маскоўскай сярэдневяко- 
вай дзяржавы, па сведчанні 
“Словаря русского языка 
ХІ-ХУЦП вв.”, не з'явіліся. 

Са сферы сацыяльна- 
эканамічнай гэта такія сло- 
Вы, як акцыза, депозит», 
калкуляцыя, квитанция, кво- 
та, комерция, кооперация, 


кредитор'ь, монополия, ра- 
та; З юрыдычнай - акт», 
акция, апеляция, веритель, 
вотумь, декларация, доку- 
менть, дысцыплина, касова- 
пш, консенсь, контракть, 
лимитация, нестанье, 06- 
виненье, пакть, патенть, 
ревизия, реквизиция; з гра- 
мадска-палітычнай - де- 
кларация, прогресь, проте- 
кция, репутация, реформо- 
ваный; з кіраўніча-адмі- 
ністрацыйнай - админи- 
страция, атестация, де- 
кань, директорь, делегать, 
дирекция, консуль, минис- 
тер», парафия, професия; са 
сферы культурнага і ду- 
хоўнага жыцця - авдыенцыя, 
автентычный, аннотацаия, 
архетипь, атейсть, гимнь, 
диалогь, конфесыя, лекцыя, 
орнаменть, параграф», па- 
радигма, плюсь, публикация, 
реликвия, секта; са сферы 
рамяства і будаўніцтва - 
инвентарь, майстерь, олей- 
никь, полеровати, рестав- 
ровати, свидерь; з побы- 
тавага ўжытку - осовякь 
(рус. подосиновик»), кай- 
лунь, кухарь, парфума; і, 
нарэшце, словы, якія аба- 
значаюць абстрактныя па- 
няцці - безконечный, без- 


паметство, дефекть, дочас- 
ность, ексцесь, кондицыя, 
контроверсия, кредо, лас- 
кавость, непевность, непри- 
стойность, нотация, огром- 
ность, периодь, прерога- 
тива, претензыя, процесь, 
рация, реалный, рецидыва, 
сентенция. 

Вялікая колькасць 
гэтак званых еўрапеізмаў у 
мове Маскоўскай Русі з'я- 
вілася, па сведчанні назва- 
ных слоўнікаў, значна паз- 
ней, чым у нас. Напрыклад: 
аренда (1559-1665)', бака- 
лаврь (1488-1675), букварь 
(1619-1680), ванна (1571- 
1642), граматыка (1519- 
1681), губернаторь (1497- 
1657), декреть (1480-1652), 
депутать (1596-1612), дна- 
лектика (1562-1673), инст- 
рукция (1522-1656), инстру- 
менть (1592-1679), кален- 
дарь (1581-1643), кандидать 
(пач. ХХІІ ст. - 1674), конс- 
тытуцыя (1569-1658), коми- 
сарь (1570-1617), комисия 
(1522-1617), копия (1406- 
1638), компась (1608-1696), 
монета (1423-1698), оказия 


(1578-1683),  пашпорть 
(1658-1694), политика 
(1608-1676), тпровинция 


(пач. ХУП ст. - 1698), про- 
порция (1586-1696), профе- 
сорь (1595-1699); процесия 
(1598-1667). 





І. Першая лічба аба- 
значае пачатковую фікса- 
цыю ў нашай пісьменнасці, а 
другая - у “Словаре рус- 
ского языка ХІ-ХМКІІ вв.” 


Пазней увайшла ва 
ўжытак Маскоўскай дзяр- 
жавы таксама значная коль- 
касць рэалій, якія мелі іншае, 
чым у нас, слоўнае абазна- 

наша 


КРАМКО І.І., ЯРМОЛЕНКА Э.В. 


ЛІТВАРУСЬ І МАСКОБВБІЯ: . 


лексічны партрэт 


чэнне ці фанетычнае афар- 
мленне, напрыклад: аля- 
бастрь (пач. ХУІІ ст.) - 
алавастрь (1670), варстать 
(1557) - верстакь (1677), 
кравець (1503) - портной 
(1683), крама (1550) - ма- 
газинь (1698), крышталь 
(1579) - хрусталь (1686), 
мысливство (1557) - охота 
(1678), нагорода (1480) - 
награждение (ХУЦІ ст.), 
начинье (1588) - инстру- 
менть (1679), розынка (1498) 
- изюмь (ХУІ ст.), селитра 
(1519) - селитрий (ХХІІ ст.). 


Грамадска-палітыч- 
нае жыццё нашых дзвюх 
краін добра параўноваецца 
на назве выбарнай улады. У 
Літварусі слова соймь 
(сеймь) фіксуецца ўжо Віс- 
ліцкім статутам (1423- 
1438), а пазней, у Статутах 
ВКЛ, былі рэгламентаваны 
функцыі ўсіх відаў соймаў 
(Сойм, Вальны Сойм, элек- 
цыйны, каранацыйны, сой- 
мікі павятовыя) і спосабы іх 
абрання. Сойм вальны ў 
“Гістарычным слоўніку бе- 
ларускай мовы” даціраваны 


[503 г., а соймікі - 1580. 


Сойм быў выбарным зака- 
надаўчым органам. На ім 
выбіраўся Вялікі князь, вы- 
рашаліся справы міру і вай- 
ны, падаткаў. Ідэю і тра- 
дыцыі, адкуль з'явіліся нашы 
соймы, гісторыкі выводзяць 
з вечавых сходаў ранейшых 
часоў (Кіеўская Русь). 
Вечавыя сходы і меў- 
шая голас дружына князя 
існавалі і ў Вялікім Ноўга- 
радзе і Уладзіміры. Але 
пасля падпарадкавання ўсіх 


расійскіх княстваў Маскве 


гэтыя праявы раннефеа- 
дальнай дэмакратыі былі 
скасаваны, на змену ім пры- 
йшло самаўладдзе Вялікага 
князя Маскоўскага, а новы 
орган дэмакратычнага кіра- 
вання - Дума - не скора 
з'явіўся на свет, толькі ў 
1906 годзе. Словы сейм» і 
сеймикь (1649 г.) сустра- 
каюцца і ў “Словаре рус- 
ского языка ХІ-ХУП вв.”, 
але яны ўжыты ў дакуменце 
як экзатызмы, для харак- 
тарыстыкі не расійскіх рэ- 
алій, замежных. А стара- 
жытнае слова Дума (раней 
яно абазначала толькі па- 
няцце "совет, совеіцание”) 
для абазначэння паняцця 
калектыўнага органа як 
'совет из высших государ- 
ственных чинов при князе 
или царе' фіксуецца ў пом- 
ніку толькі аж пад 1627 
годам. Прытым гэта орган 
не выбарны і без закана- 
даўчых функцый, толькі 
падказчык самаўладнаму 


На прыкладзе абаз- 
начэнняў паняццяў і рэалій 
са сферы справы друкар- 
скай добра відаць і адносны 
характар пісьмовай даціроў- 
кі і шляхі развіцця гэтай 
лексікі. Як вядома, прак- 
тыка друкавання кніг да нас 
прыйшла з Германіі праз 


Чэхію. Ф. Скарына, надру- 
каваўшы сваю Біблію ў 
1517-1519 гг. у Празе, затым 
у 1522 ці 1523 годзе ўжо ў 
Вільні, сталіцы ВКЛ, надру- 
каваў “Малую подорожную 
книжицу”. Зразумела, што 
без найменняў рэчаў і апе- 
рацый справа не адбыва- 
лася. Але першае слова ў 
нашым слоўніку сустрака- 
ецца толькі пад 1551 годам: 
“О поправенью статуту и 
абы быль друковань” (КПД, 
96, 1551), а ў 1588 - дру- 
коватш. Затым у 1580 годзе 
маем друкарня і друкь (Ця- 
пінскі), а ў 1593 - друкар». 
Вядома таксама, што на 
Русі Маскоўскай гэтая 
справа пачала развівацца 
пазней, калі ў нас яна рас- 
цвіла. І іх слоўнік гэта свед- 
чыць. У рускай мове ўсе 
словы, што адносяцца да 
друкарскай справы, адпач- 
коўваліся ад такіх жа слоў з 
семантыкай пячатка" (што 
пазначалі дакументы). Так, 
напрыклад, слова печатати 
ў значэнні накладывать, 
прикреплять печать (на 
документ)" ідзе першым 
значэннем і датуецца 1497 
годам, а значэнне воспро- 
изводить типографским 
способом" ідзе аж пятым 
значэннем пад годам 1592; у 
слове печатникь значэнне 
тот, кто печатает книги" 
стаіць на другім месцы па- 
сля “должностное лицо, 
которое хранит печать и 
накладывает ее" і даціру- 
юцца адпаведна 1284 і 1654 
гадамі. Слова печатня зусім 
не мае значэння адпавед- 
нага нашаму друкарня, а 
абазначае толькі то, чем 
ставят какой-либо знак, 
печать, клеймо" (1681). Ад- 
паведна нашай друкарні там 
з'явіўся печатный двор 
(1667). Аб часе запазыч- 
вання слова типография ў 
рускую мову сказаць па- 
куль што не можам (выпуск 
“Словаря русского языка 
ХІ-ХУІІ вв.” на літару т 
яшчэ не надрукаваны). А 
значэнне слова печать, ЭК- 
вівалентнае нашаму друкь, 
падаецца ў гэтым слоўніку 
шостым (упершыню зафік- 
савана толькі ў ХУП-ХУПІ 
ст.). Паколькі кнігадрука- 
ванне ў Маскоўскую Русь 
ішло з Захаду, то не абы- 
шлося і без запазычвання 
нашай тэрміналогіі: друкар- 
ский стань (1665), друкарь 
(1668), друкарня (1669), друкь 
(ХУП ст.). Але гэтыя словы 
не вытрымалі канкурэнцыі 
з утворанымі на аснове ко- 
раня печат. 


З прыведзеных слоў, 


“якія ў нашых мовах маюць 


розначасовую даціроўку,. 
звяртае на сябе ўвагу, што 
гэтыя словы ў пісьменнасці 
Маскоўскай Русі з'явіліся ў 
другой палове ХХІІ ст., ці 
нават у Пятроўскія часы, 
гэта значыць пасля ўзмац- 
нення паходаў Масковіі на 
Вялікае Княства Літоўскае. 

Акрамя гэтых і па- 
добных “інтэрнацыялізава- 
ных” слоў у “Словаре рус- 
ского языка ХІ-ХХІІ вв.” 
прыкметную колькасць 
складаюць і відавочныя 
запазычанні з пісьменнасці 
(ці мовы) Вялікага Княства 
Літоўскага і Кароны, на- 
прыклад: гетмань, драпеж- 


ство, знакомитый, зычипши, 


“зычливость, калвария, кап- 
лица, капіцизна, каштелянь, 
квить, китликь, клейнот», 
кляштор»ь, кольконадцать, 


конвокация, кравець, креска, 
крушець, кушнерь, лазня, 


мордерца, мосендцовый, не- 
бытность (побач са сваім 
небытие), оздоба, ознай- 
мити, палаць, пастернак»ь, 
пастовникь, патрон», по- 
рада, посполитый, посполь, 


почпшвость (побач са сваім: 


почтение), пригана, при- 
хильность, пыха, ратуш», 
резидент»ь, сакрамент», се- 
сия, скиба, слушне, сницарь. 
Большасць прыведзеных 
прыкладаў суправаджаюц- 
ца паметай “ср.-польск.” 
Але далёка не ўсе яны ма- 
юць свае вытокі ў польскай 
мове, не значыць, што запа- 
зычаны ў рускую пісьмен- 
насць менавіта з польскай, а 
не з нашай, бо некаторыя з 
іх прыроду маюць у нас 
агульную з польскай, як, 
напрыклад, наступныя сло- 
вы, забяспечаныя паметай 
“ср.-польск.”: порада, по- 
споль, прагнути, припужа- 
та, скиба. '. 

Вялікая колькасць 
такіх слоў у “Словарь рус- 


ского языка ХІ-ХУІІ вв.” 
уключана з твораў І. Кур- 
бскага, які збегшы ад Івана 
ІУ у ВКЛ, набіраўся такіх 
слоўцаў менавіта ў нас і 
праз свае публіцыстычныя 
пасланні на радзіму “пада- 
раваў” іх рускай пісьмовай 
мове сярэднявечча, напрык- 
лад: запамятание, зацный, 
кавалер, кнехть, крыжак», 
куля, лгарство, ленивспіво, 
маестать, марципань, мо- 
жный, неякий, неяко, опе- 
кунь, орация, оратор», па- 
холикь, потаемне, потвар- 
ца, присяглый, прудко, рада, 
секерка, сенать, скарб». 
На крыніцу запазы- 
чання нярэдка паказвае 
илюстрацыйны матэрыял, 
яго прывязка да мясцовасці, 
напрыклад: завада (полоча- 
номь доброволно ехати кь 
Ризе, так же рижаномь к 
Полоцку, безь всякое зава- 
ды), кошть (какь будеть вь 
Вилне требуналь, и чтобы 
депутаты наймовали 
каменицы своимь коштом»ь), 
лютарь (люторь), лютор- 
ский (Взяли де его литовские 
люди... служиль де онь у 
лютаря у пана Голубовского, 
веру держаль люторскую), 
магирка (на нихь магирки 
литовския, и почали имь 
говорить по литовски), мар- 


шалокь (Урядникь великого 


княства Литовского толко 
ныне господин маршалокь 
надворный Литовский), па- 
холокь, пахолский (ссыль- 
ные ... литовские люди на 
Верхотурье ... пахолка ... 
пахолской мужикь Пав- 
ликь), рокошь (Литовские 
люди ... на короля жь рокошь 
подымають). 

На крыніцу запазы- 


чання паказваюць і тлума-. 


чэнні адпаведных слоў, як 
наступныя: Дрябь, м. Пеший 


воин литовской выучки; Жо- 
лнерь, м. Наемный солдат в 
Польско-Литовском войске; 


Панья, ж. Женіцина приве- 


лигированного сословия в 
Польско-Литовском госу- 
дарстве; Секретарь, м. Дол- 
жностное лицо в диплома- 
тическом ведомстве Речи 
Посполитой. 


Як можна бачыць з 
пададзенага вышэй лексіч- 


снага матэрыялу, жыццё ў 


ВКЛ ішло ў нагу з жыццём 
Еўропы і нават рабіла несу- 
мненны ўплыў на жыццё 
нашага ўсходняга суседа, 
на ВКМ. Але, хоць гэтыя 
факты знаходзяцца на па- 
верхні, у гісторыкаў рускай 
мовы (Л. Булахоўскі, В. 
Вінаградаў, А. Гаршкоў, 
А. Яфімаў) яны не знайшлі 
належнага асвятлення. Гэ- 
тыя гісторыкі называюць 
працы нашых дзеячаў вілен- 
скага, еўеўскага, львоўска- 
га выданняў (Зізанія, Сма- 
трыцкага, Бярынды), хва- 
ляць іх, адзначаюць іХ уп- 
лыў на рускую філалагіч- 
ную навуку, але калі справа 
ідзе аб канкрэтных лексіч- 
ных запазычаннях у рускую 
мову, то амаль усё квалі- 
фікуецца як паланізмы. А 
гаворка ідзе ў асноўным пра 
лацінізмы і германізмы. Не 
выключана, зразумела, і 
польскае пасрэдніцтва ў 
гэтай справе. Але першае, 
што трэба мець на ўвазе, 
што асноўная мова культу- 
ры сярэднявечнай Еўропы, 
крыніца еўрапеізмаў - ла- 
тынь - была адной з афі- 
цыйных моў і ў нас, яна 
вывучалася ва ўсіх наву- 
чальных установах, яе ве- 
далі ўсе адукаваныя людзі, 
на ёй нават ствараліся мас- 
тацкія творы. Да таго ж 
нашы дзеячы і на дзяржаў- 
ным, і на гаспадарчым, і на 
культурным узроўнях мелі 


неабмежаваныя магчымасці. 


асабістых кантактаў з еўра- 
пейскімі краінамі, вучыліся 
на Захадзе, як, напрыклад, 
Ф. Скарына. А ён не адзін 
быў такі. Нашы магнаты 
запрашалі спецыялістаў 
адтуль, напрыклад, дойлі- 
даў італьянскіх. Таму і сло- 
вы (напрыклад, палац) ма- 
глі быць намі запазычаны 
непасрэдна. Хаця не падля- 
гае сумненню, што ў Рэчы 
Паспалітай двух народаў 
(Кароны Польскай і ВКЛ) 
дамінавала Карона, таму не 
выключаны і яе ўплыў. Дру- 
гая акалічнасць, самая важ- 
ная, моўныя ўплывы ішлі 
праз канкрэтных носьбітаў 
мовы, перш за ўсё праз дзе- 
ячоў культуры. А ў гэтай 
справе расійскія даследчыкі 
не называюць палякаў, а 
толькі нашых дзеячоў. Гэта 
і Ф. Скарына, і І. Федаровіч 
(яго Заблудаўскія, Львоўс- 
кія, Астрожскія выданні, ды 
і спроба распачаць кнігадру- 
каванне ў Маскве ў 1564 г.), 
і браты Зізаніі, М. Смат- 
рыцкі, П. Бярында, С. По- 
лацкі і крыху пазней І. Капі- 
евіч. І трэцяе. Нельга ад- 
маўляць перадачы пэўнай 


часткі нашых слоў праз: 


ніжэйшыя слаі грамадства, 
праз шматлікі рамесны люд, 
які вывозіўся ў Маскоўскую 
дзяржаву ад нас у другой 
палове ХХІІ ст. у выніку 
пераможных паходаў мас- 
коўскага цара на ВКЛ. 


Об РОЕ: Катипікаў.ога 2013 


нік, ты ж рускі, 


Ба а? а бі 

Станіслаў Суднік 





З. БЕЛАРУСКАЙ МОВАЙ ПА ЖЫЦЦІ. 


(Працяг. Пачатак у 
папярэдніх нумарах.) 


Высокі ранг палкоў- 
ніка Нікуліна дазволіў нам 


прайсці непасрэдна да на- 


чальніка Управы кадраў. 
Але тут мяне яўна ніхто не 
чакаў. Гаворка не заладзі- 
лася адразу. На спробу пал- 
коўніка Нікуліна прапана- 
ваць свой варыянт началь- 
нік Управы загадаў мне 
выйсці з кабінета, і гаворка 
пайшла без мяне. Як мне 
пераказалі пасля, ішла яна ў 
наступнай форме: “Палкоў- 
куды ты 
гэтага нацыяналюгу цяг- 
неш?” Нікулін выйшаў з 


кабінета і сказаў, што нічога: 


не атрымоўваецца, кадры 
не прапускаюць. 

Я застаўся адзін і 
пайшоў па кабінетах. Га- 
ворка ішла так: “Пасадаў 
няма. Палкоўніцкіх няма. 
Падпалкоўніцкіх няма. Ма- 
ёрскіх няма. Толькі капітан- 
скія.” “Я згодны на капітан- 
скую.” “Але мы не можам з 
палкоўніцкай паставіць на 
капітанскую. Прапануем 
звальняцца.” “Я не хачу 
звальняцца.” Звальняцца 


было нельга: Атрымоўвала-. 


ся, што З расейскага войска 
я адбыў, а ў беларускае не 
прыбыў. Я завісаў паміж 
дзвюмя краінамі без грама- 
дзянства, без правоў, без 


кватэры, без пенсіі, без уся- 
го. Аднак звольніць без маёй 
згоды яны проста так не 
маглі. Сітуацыя ўзнікла 
патавая. Браць не хочуць - 
не ўзяць не могуць. Трэба 
было шукаць выйсце. У 
чарговы раз зайшоўшы ў 
кабінет я сказаў: “Ведаеце 
што, мяне выклікала СПА, 
дык і адпраўце мяне ў рас- 
параджэнне СПА.” Гэта 
было выйсце для ўсіх, міні- 
стэрскія кадры хуценька 
справадзілі мяне ў распа- 
раджэнне Галоўнакаман- 
дуючага Войскаў СПА. Я 
спадзяваўся, што там будзе 
лягчэй, прынамсі, там было 
шмат знаёмых. Але, як была 
сказана, Асмалоўскага ўжо 
звольнілі, і я стаў і тут ні- 
кому непатрэбным. Аднак у 
кадрах СПА адказвалі па- 
іншаму. Шукай сабе месца, 
і мы цябе возьмем. 

Дзе яго шукаць? Пер- 
шым чынам родная наву- 
чальня. Там было ўжо шмат 
маіх аднакурснікаў на паса- 
дах выкладчыкаў, але прак- 
тычнай карысці з іх было 
мала. Не мог мне нічым 
дапамагчы і Мікола Стат- 
кевіч, у якога ўжо былі 
вельмі напружаныя адно- 
сіны з камандаваннем. Але 
сярод усіх быў і мой адна- 
курснік, з якім яшчэ падчас 
вучобы былі надзвычай доб- 
рыя адносіны, Сяргей Каст- 
раміцкі. Украінец. Ужо док- 
тар навук і загадчык кафе- 

дры. Ён без усялякіх разваг 
і рассусольванняў сказаў: 
“Пішы рапарт. Я праб'ю ўсе 
інстанцыі да намесніка на- 
чальніка навучальні па на- 
вуцы. А там ужо, як вый- 
дзе.” Кастраміцкі выдатна 
ведаў мае перакананні і 


дапамагаў, у многім мена- 
віта сыходзячы з іх. 
Рапарт плаўна ру- 
хаўся па інстанцыях, прай- 
шоў нават намесніка па 
навуцы, але ў начальніка 
навучальні раптам прагу- 
чала: 
труп.” Станавілася весела. 
Я вярнуўся ў штаб 
СПА. Трэба было пачынаць 
усё спачатку. Пасады ў 
СПА, канешне ж, былі. Але 
ўсё вырашаў камандуючы. 
Калі ж справа дайшла да 


камандуючага, зноў прагу-- 


чала: “Толькі цераз мой 
труп." “Трупаў” станаві- 
лася зашмат, а мне рабілася 
не да смеху. Дзявацца не 
было куды. Відавочна вы- 
малёўвалася змова. І пера- 
адолець яе станавілася не- 
магчымым. 

На сёння забылася, 
па чыім прадстаўленні, зда- 
ецца па прадстаўленні 
Статкевіча, я трапіў на 
прыём да камандуючага 
Унутранымі войскамі, тады 
здаецца палкоўніка, Агаль- 
ца. Размова з Агальцом 
праходзіла ў самых найлеп- 
шых танах. Ён, якраз, не 
баяўся, а нават, здаецца, 
вітаў мой “нацыяналізм” 
Ён расказаў, якія ўзнага- 


роды ўведзены ў яго вой- 


сках. Яны амаль цалкам 
былі зроблены па эскізах, 
якія мы прывозілі з Казах- 


стана-на І-шы з'езд БЗВ, 
хаця я ні ў якім разе не 
сцвярджаю, што нехта браў 
за аснову нашыя ўзоры. 
Проста, у многіх думкі ішлі 
ў адным кірунку. Па маёй 
праблеме сказаў, што ў 
самым крайнім выпадку ён 
мне дапаможа. Аднак мне 
самому ісці ва Ўнутраныя 
войскі было не ў клімат. Я 
мог проста аказацца ў ахове 
якой-небудзь калоніі, што ні 
ў якія планы не ўваходзіла. 

Трэба было.шукаць 


выхад на людзей больш уп-: 


лывовых, чым камандуючы 
СПА. У Доме Ураду я су- 


“стрэў Ніла Гілевіча і папра- 


сіў арганізаваць для мяне 
прыём у Шушкевіча. Але 
гэта быў апошні варыянт, і 
надзей на яго было няшмат. 


Я ўжо раней згадваў, 
што яшчэ са школы пад- 
трымліваў сяброўскія адно- 
сіны з Людмілай Майсеняй. 
Адпаведна, пасля майго 
прыезду ў Менск Людміла 
была ў курсе ўсіх маіх мы- 
тарстваў. Ёй прышло ў га- 
лаву паспрабаваць скары- 


“стацца з шыркага кола зна- 


ёмстваў яе брата Анатоля 
Майсені, 
ліста і паліголага, які па 
роду сваёй журналісцкай 
дзейнасці быў знаёмы з Ддзя- 
ржаўным сакратаром па 
нацыянальнай бяспецы, зда- 


ецца так гэтая пасада на- 


зывалася, спадаром Даніла- 
ВЫМ.. 

З Анатолем Майсе- 
ням я ўжо быў знаёмы, быў, 
нават, у яго дома. Гэта было 
ў адзін з маіх прыездаў з 
Казахстана. Анатоля тады 
для нечага цікавіла сітуа- 
цыя ў войску, і ён проста 


“Толькі цераз мой 


вядомага журна-. 


“запрасіў мяне і Статкевіча, 


каб пагутарыць. 


/... Анатоль звярнуўся 
да Данілава, і той выдзеліў 


“свой абедзенны перапынак 


для таго, каб пагаварыць са 

МНОЙ. 

У прызначаны час я 
быў ля кабінета Данілава. Я 
разумеў, што Данілаў рускі, 
і што мне трэба зрабіць на 
яго добрае ўражанне, але я 
таксама разумеў, што перш 
чым мяне прыняць, ён, на- 
пэўна, навядзе даведкі і 
будзе мець дакладнае ўяў- 
ленне, з кім мае справу. І, 
наогул, тут, дома, на Радзі- 


“ме я нё збіраўся ісці на ней- 


кія кампрамісы. Данілаў 
быў у цывільным, і я не 
ведаў, што ён генерал. Таму, 
зайшоўшы, я адрэкамен- 
даваўся па-беларуску. Ён 
сказаў сесці, і пачалі га- 
варыць: Ён гаварыў па- 
расейску, я па-беларуску. Я 
не мог нават у гэтай скла- 


данай сітуацыі паступіцца 


мовай, хаця і разумеў, што 


“мая беларускасць можа 
быць проста расцэнена, як 


выклік, але перайсці на рус- 
кую мову не мог і ўсё тут. 
Так мы прагаварылі 
ўвесь абедзенны перапынак. 
Данілаў даволі дасканала і' 
падрабязна распытваў мяне, 
але пра што дакладна, зараз 
не ўспомніць. Пасля абеду ў 
кабінет зайшоў нейкі маёр ці 
падпалкоўнік і, пачуўшы 
нашу размову, вызверыўся 
на мяне: “Говариц подпол- 


ковник, как вы разговари- 


ваете с генералом”?” “Ниче- 
го, ничего, я понимаю)" - 
сказаў Данілаў і адправіў 
свайго падначаленага. Пад- 
час гутаркі Данілаў раза- 
браўся, у чым справа, і што 
са мной паступаюць абса- 
лютна несправядліва. Ён 
падняў слухаўку тэлефона і 
набраў нумар. На тым кан- 
цы нешта адказалі. Пасля 


кароткай размовы я пачуў: 


ключавую фразу: “Должен 


“служить!”. На тым канцы 


запярэчылі. Данілаў паўта- 
рыў 'больш рэзка: “Должен 
служить!” 

Прыём быў закон- 
чаны. Данілаў сказаў мне 
ехаць у штаб СПА і, што 
пытанне павінна быць выра- 
шана. 

Прыехаўшы ў штаб 
СПА, я ўбачыў, што сітуа- 
цыя сапраўды змянілася. 
Мне прапанавалі на выбар 
дзве пасады: адна ў Лепелі 
ў палку вайсковай СПА, 
другая ў Мастах - каман- 
дзірам дывізіёна аб'ектовай 
СПА. Безумоўна, што я 
выбраў Масты, таму што 
хоць тып дывізіёна быў і не 
той, на якім я служыў калі- 
сьці, але гэта было значна 
бліжэй, Чым любы вайскавы 
комплекс. Пасада камандзі- 


“ра дывізіёна была на дзве 


ступені ніжэйшая за тую, 
якую я займаў у Казахстане, 
але выбіраць не было з чаго 
і не было калі. 

У той дзень каманду- 
ючы СПА ў штабе адсутні- 
чаў, рашэнні прымаў ці 
намеснік, ці начальнік шта- 
ба. Прозвішча я ведаю, але 


ён яшчэ служыць. Ён мог 
адкласці прыняцце рашэн- 
ня да прыезду каманду- 
ючага, тым больш, што па- 
зіцыя апошняга была добра 
вядомая ўсім. Але гэты ге- 
нерал быў беларус. Таму ён 
перадаў мне загад нёад- 
кладна пісаць рапарт на 
прызначэнне камандзірам 
дывізіёна ў Масты. Пасля 
напісання рапарта ён тут жа 
загадаў рыхтаваць загад. 
Загад быў падрыхтаваны 
хвілін праз 15. Генерал тут 
жа яго падпісаў і перадаў 
мне распараджэнне неад- 
кладна выехаць у Ліду, 
таму што мастоўскі дывізіён 
належаў да лідскай брыга- 
ы. Як ён назаўтра разбі- 
раўся з камандуючым, я не 
ведаю, але відаць званок 
Данілава быў даволі важ- 
кім, бо на службовым ста- 


- новішчы генерала ягонае 


такое самаўпраўства не 
адбілася. Аднак зуб у ка- 
мандуючага на мяне быў 
вялікі. 

Уся гэтая катавасія з 
маім уладкаваннем на слу-. 
жбу цягнулася не многа - не 
мала, а тыдні два, Быццам 
бы і аперацый апісаў не 
шмат, але хутка на словах, 
а на справе ўсё было доўга і 
марудна. Сям'я пажыла ў 
Менску з тыдзень, пераехалі 
да сваякоў у Салігорск, але 
меншаму сыну трэба было 
хадзіць у школу, таму пага- 
сціўшы колькі дзён у Салі-. 
горску пераехалі ў Сейла- 
вічы, дзе Арцём пайшоў у 
маю ж школу. Былі яшчэ, 
нават, настаўнікі, якія вучы- 
лі мяне. У Сейлавічах на 
першай пары Арцёма вадзілі 
на ўрокі рускай мовы і літа- 
ратуры ў іншыя класы, каб 
сейлаўскія дзеці паслухалі 
жывое рускае маўленне. Бо 
хоць і ў сейлавіцкай школе: 
ўжо ўсё больш пачыналі 
ўжываць рускую мову, але 
ўзровень яе заставаўся та- 
кім жа, як іў мае часы. Гэта 
была Арцёмава другая шко- 
ла. Потым будзе яшчэ тры. 

На наступны дзень, 
заехаўшы ў Сейлавічы, і 
сказаўшы жонцы, як выра- 
шылася пытанне, я прыехаў 
у Ліду. Прыехаў пад вечар. 
Быў снежань месяц, дні ка- 
роткія. Покуль поначы знай- 
шоў тую частку ў незнаё- 
мым горадзе, але паспеў да 


“канца рабочага дня. 


У Лідзе ў службе. 
ўзбраення служыў мой ся- 
бар і аднагрупнік яшчэ па 
навучальні маёр Яўхім Фе- 
льдман. Ён не адзін раз быў 
у мяне дома ў Казахстане, 
калі прыязджаў на стрэль- 
бы. Быў чыстакроўны яў- 
рэй, надзвычай кантактны, 
вясёлы, і мне было дзе пры- 


сткнуцца. Намеснікам ка- 


мандзіра брыгады быў Вік- 
тар Сельскі, з ім я сустра- 
каўся на палігоне і ў свой 
час дапамагаў яму. Ён быў 
з Іўя, вучыўся ў навучальні 
на год ці два пазней за мяне, 
у акадэміі вучыўся на воч- 
ным факультэце ўжо пры 
мне, сябраваў з Вікенціем 
Чорным. 
(Працяг у наст. нум.) 


- 

З цітламі ТБМ 


У Баранаві- 
чах пад цітламі Ба- 
ранавіцкай гарад- 
ской арганізацыі й 
ГА “Таварыства 
беларускай мовы 
імя Ф. Скарыны” 
выйшла кніга паэзіі 
і прозы баранавіц- 
кага аўтара Яна 
Збажыны. 

Наклад 299 
асобнікаў. Рэдак- 
тар выдання Віктар 
Сырыца, мастак 
Галіна Сігневіч. 

Звязацца з 
аўтарам можна па 
адрасе: д. 12, зав. 
Паўночны, г. Бара- 
навічы, 225320. 


Стома 


Крыж ля дарогі. 
Сонца высока. 
Стомлены ногі, 
Хата далёка 


Сяду за крыжам - 
Засень касая. 

Сон прыйдзе рыжы, 
Доннасць нямая. 


Спіцца салодка, 
Свет, як магіла. 
Час плача ў лотак, 
Дзень доўгі гіне. 


Ліцыя лету 


Мастаку і сябру 
Галіне Сігневіч 
Адыходзіць лета, адыходзіць. 
Клінга жаўруковая плыве, 
І ніколі сэрца не загоіць 
жоўтая расінка на траве. 


Што каханне? 

Замуціць крыніцу? 
Пасіі згараюць, як агмень. 
Забярэцца восень на званіцу, 
меднікаў раскідае струмень. 


Не гукайце стомленае лета, 
Крок яго губляе далячынь. 

І сланечнік - сонечнае рэха - 
кліча ўсіх пакінутых жанчын. 





Шахматн 


ыя задачы 


па-беларуску 





Я. Дзвізаў. ЕС. Лондан. 1968 г. 





Г. Кррб! ФсІ-'!! 2.95 Ф:сб- З.Себ СЁ7 4.Фр»5! ФЫб 5.93! 
(тэматычны падманлівы след: 5.94? сё5 6.её е4 7.46 ФрБ2 8. 
- Фо7х) Крэ8 6.е4 Сд5 7.еа е4 8.46 Ф:46 з пат, 5. ... Фаб (сб, 


46) 6.94! Са5 7.еа Ф'“6 8.46 Ф 
фярзя і звязкай слана. 
Выпраўленне эцюда, 


46 3 пат. Паты з замураваннем 


першапачаткова адзначанага 


3 прызам міжнароднага конкурсу, прысвечанага 40-годдзю 
часопіса “Шахматы в СССР” (1965). 2 месца І-га асабістага 
чэмпіянату Беларусі па шахматнай кампазіцыі 1960-71І гг. 


Заснавальнік: 


ТБМ імя Францішка Скарыны. 


Ле 5 (691) 


2 ЛЮТАГА 2005 г. 

СС Ф 


Шляхамі дзядоў 


Лясы, азёры, родны край 


“Куток, дзе нара- 
дзіўся чалавек, - самы да- 
рагі і найпрыгажэйшы ў 
свеце”, - пацвердзіў вядо- 
мую сапраўду выкладчык 
гісторыі з Лужаснянскага ін- 
тарната-гімназіі для тале- 
навітай моладзі, што пад 
Віцебскам. Таму і клум- 
бачкі ля школы - у вясёлых 
кветках, і кожны помнік 
прыроды, нават вырасшыя 
разам дрэвы, клапатліва 
даглядаюцца. 

Недалёка ад Віцеб- 
ска, у 5 кіламетрах, цяг- 
нецца ўздоўж магутнай 
Дзвіны і патанае ў зелені 
вёсачка Лужасна. 

Першыя звесткі аб 
мястэчку адносяцца да 1812 
году, паселішча ўзгадваец- 
ца на карце Пахлавіцкага. 
Захаваўся тут будынак ста- 
ражытнай Свята-Узвіжан- 
скай царквы, а ў 1908 годзе 
быў узведзены вялікі храм у 
гонар Ушэсця Гасподняга. 

У 1909 годзе пабу- 
давана сельскагаспадарчая 
(ільноводнчая) школа, на 
якую народ збіраў грошы, 
ад кожнага двара па 20 
капеек. Да будаўніцтва се- 
льскагаспадарчай школы 
дачыніўся і мой прадзед Ка- 
роль Іванавіч. Ен і два яго 
сыны ўваходзілі ў склад 
будаўнічай брыгады, якая 
была вядома добрай працай 
ў даваенным Віцебску. Па- 
сля школа стала тэхніку- 


мам. Ён існуе і зараз, гэта 
сельскагаспадарчы тэхні- 
кум імя Сурганава, а ста- 
рэйшы будынак яго (корпус 
механізацыі) захаваўся да 
сённяшняга часу. Таму і 
захацелася наведаць і паба- 
чыць гэтыя мясціны. 


Сёння ў Лужасне зна- 
ходзіцца знакамітая школа- 
гімназія для адораных дзя- 
цей з малазабяспечаных 
сямей Віцебскай вобласці. 
Тут вучацца і жывуць най- 
больш таленавітыя і здоль- 
ныя дзеці з Віцебшчыны. 
Яны навучаюцца ў про- 
фільных класах: матэма- 
тычным, фізічным, гумані- 
тарных: з паглыбленнем 
веданнем замежных моў, 
гістарычным, біялагічным. 
Восем год працуе гімназія. 
Кіруе ёй дырэктар Уладзі- 
мір Уладзіміравіч Шыцько, 
які стварыў у школе моцны 
педагагічны калектыў. У 
выніку паглыбленнага вы- 
вучэння прадметаў усе дзе- 


ці паступаюць у вышэйшыя 


навучальныя ўстановы ў 
Віцебску, Менску, Пецяр- 
бурзе і іншых гарадах. 
Раней на месцы гім- 
назіі размяшчаўся інтарнат 
для дзяцей з парушэннямі 





мовы. Міхась Лынькоў за- 
павятаў сваю маёмасць ад- 
наму з дамоў для сірот на 
Віцебшчыне. Гэтыя сродкі 
былі перададзены Лужас- 
нянскаму інтарнату. Пасля 
інтарнат пераехаў у іншае 
месца, на яго месца пера- 
сялілася гімназія, і вуліца на 
якой зараз яна знаходзіцца, 
назаўсёды будзе насіць імя 
Міхася Лынькова. 

Здольныя дзеці Жы- 
вуць тут і навучаюццца 
сярод прыроды. У далечыні 
ад гарадскога шуму і сума- 
тохі яны маюць магчымасць 
спакойна паглыбіцца ў спа- 
сцігненне таямніц сусвету, 
у саміх сябе, у свой унут- 
раны свет. 

Побач нясе велічныя 
воды старажытная Дзвіна, 
узвышаюцца магутныя вер- 
хавіны сасновага лесу, стрэ- 


лы асакі над вадой хаваюць 
блакітных стракозак. А ко- 
лькі тут разнастайнай, дух- 
мянай расліннасці! Пася- 
дзеўшы на беразе каля вады, 
напэўна, захочацца стаць 
біёлагам ці эколагам. 

Цудоўныя здымкі 
прыроды, зробленныя ў на- 
вакольных мясцінах, пака- 
залі мне ўдзельнікі турыс- 
тычна-краязнаўчага клуба 
“Дзвіна”, які існуе пры шко- 
ле-гімназіі для адораных 
дзяцей. 

Узначальвае працу ў 
клубе малады, але вядома 
на Беларусі, выкладчык 
гісторыі Мікалай Васілевіч 
Півавар. 

Навучэнцы часта хо- 
дзяць з настаўнікам у па- 
ходы, а ён яшчэ падарож- 
нічае па рэках на байдарцы 
ў вольны час. Адтуль, з 
патаемных цудоўных кут- 
коў лягчэй разгледзець 
рознакаляровыя кветкі, пту- 
шак, матылькоў, жывёлак. 
Такі падыход да вывучэння 
гісторыя роднага краю най- 
больш надзейны і выклікае 
цікавасць у вучняў. 

Таксама дапамагае 


весьці даследчую працу 


выкладчыца біялогіі, якая 
добра ведае выгляд і назвы 





Рэдактар Станіслаў Суднік 


Рэдакцыйная калегія: 





Заходняя Дзвіна 


рэдкіх раслін і жывёл, зане- 
сеных у Чырвоную кнігу. 

Прыемна было вуч- 
ням і настаўнікам сустра- 
каць летась у клубе вядо- 
мага навукоўца, аўтара 
падручнікаў і манаграфіі па 
гісторыі, прафесара Георгія 
Васілевіча Штыхава, які 
наведаў гімназію. 

Клуб “Дзвіна” ўдзе- 
льнічае і ў распрацоўках 
Міжнародных праектаў 
Менскага Рэспубліканскага 
экалагічнага цэнтра мола- 
дзі. Вучні з краязнаўчага 
клуба “Дзвіна” кожны летні 
сезон, кожны месяц робяць 
самастойныя адкрыцці з 
гісторыі помнікаў прыроды 
і культуры Віцебшчыны. 


- Бывалі яны і на возе- 
ры Лосвіда, даведаліся пра 
знакамітую “Напалеонаў- 


скую дарогу”. 

Лосвіда - адно з най- 
вялікшых азёраў Беларусі. 
Яго глыбіня ў паўднёва- 
усходняй частцы - больш за 
20 метраў. Але на Напа- 
леонаўскай дарозе” глыбіня 
вады не вышэй калена. На- 
звай сваёй дарога абавязана 
французскаму імператару, 
які, згодна легендзе, у 1812 
годзе быў акружаны каля 
возера рускай арміяй. Каб 
выратавацца ад гібелі, кож- 
ны французскі жаўнер, на- 
браўшы поўную шапку зям- 
лі, высыпаў яе ў возера. У 
выніку ў гэтым месцы ўтва- 
рылася падводная дарога, 
па якой французы змаглі 
адарвацца ад рускай арміі.. 
Ёсць меркаванне археола- 
гаў, што гэтае месца можа 
датавацца знгчна больш 
старажытнымі часамі. 

Наведвалі юнакі і 
дзяўчаты і замак у Смаля- 
нах. Бачылі яны Вялікі ка- 
мень, што знаходзіцца ў 
весцы Гараватка, Шумілін- 
скага раёна і іншыя цікавыя 
рэчы. 

Былі ў мястэчку Ма- 
залава, адкуль паходзіў 
Ігнат Манькоўскі, які з'яў- 
ляецца аўтарам “Энеіды 
навыварат”. Тут захаваўся 
перададзены яму імперата- 


рам Паўлам маёнтак “Мі- 
лае” і стары млын. Тут па- 
чулі вучні рамантычны 17:9- 
вед аб Ігнаціі Манькоўскім 
і яго каханай. 


Распавялі мне і пра 
дэндрапарк, маленькі бата- 
нічны сад, які Знаходзіцца 
недалёка ад гімназіі на бе- 
разе Дзвіны. Парк быў за- 
кладзены ў гонар 30-годдзя 
вызвалення Віцебска ў 1974 
годзе і набыў статус мяс- 
цовага помніка прыроды, 
дзякуючы намаганням біё- 
лага Мікалая Трафімавіча 
Ражкова. У Лужаснянскім 
дэндрапарку ёсць 250 відаў 
раслін. Гэта рэдкія пароды 
дрэў: кедры, белая піхта, 
аксаміт амурскі, маньчжур- 
скі арэх, З віды дубоў, 9 
відаў арэхаў і іншыя. 


Недалёка ад гімназіі 
ў Лужасне знаходзіцца пра- 
васлаўная Царква у імя 
Ушэсця Гасподняга, якая 
была пабудавана у 1908 
годзе. У савецкі час яна 
была зачынена, а у 1992 - 
вернута вернікам, адраман- 
тавана і адноўлена ў 1994 
годзе, дзякуючы нястомнай 
працы настаяцеля айца Мі- 
хаіла і жыхароў вёскі. Вель- 
мі старанныя прыхаджанкі 


“Таццяна Кірылаўна і Ва- 


лянціна Іванаўна зрабілі 
прыгожы палісаднік з ру- 
жамі ля будынка царквы з 
чырвона-белай цэглы. Дарэ- 
чы, унук Таццяны Кірылаў- 
ны, выпускнік гімназіі, У 
мінулым годзе паступіў у 
Пецярбурскі універсітэт. 

У прытворы царквы 
можна ўбачыць творчыя 
працы дзяцей, якія навед- 
ваюць нядзельную школу: 
Раманоўскай Дар'і, Осіпа- 
вай Людмілы, Собалева 
Іллі. 

Сонечныя сасновыя 
бары, пясчаныя сцяжынкі, 
сунічныя паляны, блакіт- 
“ныяазёры, парослыя лілеямі, 
пакінулі лагоднае пачуццё ў 
сэрцы. “Бо немагчыма з 
гэтым краем развітацца...” 


Э. Оліна, г. Менск. 

